

# కాలిక్రొనం

జూన్, 2014

మాసపత్రిక

వెల: రూ.7

జోహార్

కామ్రేడ్ ఆర్. ఉమానాథ్

(21-12-1921 - 21-05-2014)



ఆదర్శ కార్మిక నాయకులు

# ఆర్. ఉమానాథ్



దేశం గర్వించ దగ్గ కార్మికవర్గ, కమ్యూనిస్టు నాయకులలో కా॥ ఆర్. ఉమానాథ్ గారు ఒకరు. ప్రత్యేకించి తమిళనాడులో ఆయన కృషి ఎనలేనిది. ఆయన మే 21న మన నుండి దూరం ఆయ్యారు. ఆయన జీవితం మొత్తం కార్మికవర్గ శ్రేయస్సు కోసం, పేద ప్రజల అభ్యున్నతి కోసం త్యాగం చేశారు.

విద్యార్థి దశ నుండే రాజకీయ జీవితం ప్రారంభం అయింది. చిన్నతనంలోనే స్వాతంత్ర ఉద్యమంలో పాల్గొన్నారు. తమిళనాడు ప్రాంతంలో కార్మికలను సమీకరించడములో చురుకైన పాత్ర పోషించారు. వివిధ రంగాల కార్మికుల పోరాటాలకు నాయకత్వం వహించారు.

1921 డిసెంబర్ 21న మద్రాస్ ప్రెసిడెన్సీలోని కాసరగోడ్లో కొంకణ్ బ్రహ్మణ కుటుంబంలో కా॥ ఆర్. ఉమానాథ్ జన్మించారు. పాఠశాల విద్య అభ్యసిస్తున్న దశలోనే కమ్యూనిస్టు ఉద్యమాలతో సంబంధం పెట్టుకున్నారు.

ఇంటర్ మీడియట్ అనంతరం ఆయన అన్నామలై యూనివర్సిటీలో ఆర్థశాస్త్రంలో బి.ఎ. ఆనర్స్ చేయటానికి చిదంబరము చేరుకున్నారు. ఆ రోజులలో అన్నామలై యూనివర్సిటీ రాజకీయ ఉద్యమాలకు, కమ్యూనిస్టు ఉద్యమాలకు కేంద్రంగా ఉండేది. కె.ముత్తయ్య, కె. బాల దన్యద్యాయుతం వంటి వారు ఈ యూనివర్సిటీ నుండి వచ్చిన వారే. వీరు తర్వాత కాలంలో తమిళనాడు కమ్యూనిస్టు ఉద్యమంలో ప్రముఖ నాయకులుగా ఎదిగారు.

చాలా క్లిష్టమైన సమయంలో ఉమానాథ్ తన చదువులను వదిలి కమ్యూనిస్టు ఉద్యమంలో పని చేయడానికి నిర్ణయం తీసుకున్నారు. ఒకవైపు ఐదు మంది సోదరీమణులు, సోదరుడు ఉమానాథ్ బాగా చదువుకొని కుటుంబానికి ఆర్థికంగా సహాయపడుతారని ఆశించారు. కాని ఉమానాథ్ కుటుంబ బాధ్యతల కంటే దేశ ప్రజల భవిష్యత్

గురించి ఆలోచించి 1940లో కమ్యూనిస్టు పార్టీ పూర్తికాలం కార్యకర్తగా ఉద్యమంలోకి దూకారు.

ఆయన మద్రాస్ రాష్ట్ర సెంటర్ కార్యకర్తగా అజ్ఞాతంలో పని చేసేవారు. ఒకరోజు ఆకస్మాత్తుగా రెండు కేంద్రాల పై బ్రిటీష్ పోలీసులు దాడి చేసి 7 మంది జాతీయోద్యమ, కమ్యూనిస్టు ఉద్యమ నాయకులను అరెస్టు చేశారు. అరెస్ట్ అయిన వారిలో కా॥ పి. రామమూర్తి, మోహన్కుమార మంగళం, సి.ఎస్. సుబ్రమణ్యన్, సుబ్రమణ్య శర్మ, కె.ఎ. కేరళీయన్, మోటూరి హనుమంతరావు, ఆర్. ఉమానాథ్లున్నారు. ఈ 7 మంది నాయకులపై బనాయించిన కుట్ర కేసే అందిరికి మద్రాస్ కుట్ర కేసుగా చిరవరి జీవితం అయినది. ఆ కాలంలో కమ్యూనిస్టులపై దేశవ్యాపితంగా అనేక కుట్ర కేసులు బ్రిటీష్ పాలకులు బనాయించారు. ఈ కేసులు ఉమానాథ్ కు రెండున్నర సంవత్సరాల జైలు శిక్ష విధించబడింది. ఆయనను ఆలీపూర్, బల్సారి జైళ్లలో నిర్బంధించారు.

జైలు నుండి విడుదల అయిన తరువాత కమ్యూనిస్టు పార్టీ ఆదేశం ప్రకారం కొయంబత్తూరులో కార్మికులను ఐక్యం చేయడం ప్రారంభించారు. అది జీవితాంతం కొనసాగింది. ఒకవైపు కనీసం ఆహారం, వసతి లేని పరిస్థితి మరోవైపు, పోలీసులు, గుండాల దాడులను

మిగతా 3వ కవర్ పేజీలో...



జూన్ - 2014

# కార్మికశక్తి

సి.వి.టి.యం. ఆంధ్రప్రదేశ్ కమిటీ మాసపత్రిక

సంపుటి : 27 సంఖ్య : 6

విడి ప్రతి వెల : రూ. 7

సం॥ చందా : రూ. 75

## విషయ సూచిక

సంపాదకీయం	3
కార్మికీయం	4
లేఖ	5
డాక్టర్ - డాక్టర్	6
కవర్ స్టోరీ	7-9
ఉద్యమవార్తలు	10-12
ఆదాయ అసమానతల వల్ల	13
కామ్రేడ్ కె.ఎల్. బజాజ్	14-15
సిఐటియు తీర్మానాలు	16
అంగన్ వాడీ జి.ఓ.	17
వాడవాడలా మే డే ఉత్సవాలు	18-19
విద్యుత్ కార్మికుల వేతన ఒప్పందం	20-21
శ్రామిక మహిళ	22-23
బాలలోకం	24
కర్ష (కథ)	25-27
కవిత	28
సామాజిక న్యాయం	29
అంతర్జాతీయం	30
క్యాండిడ్ వేతన ఒప్పందం	31
సిఐటియు రాష్ట్ర కమిటీల వివరాలు	32
మీకు తెలుసా ?	34

### మేనేజర్ కార్మికశక్తి

ఇ.నం.1-7-139/44, ఎన్.వి.బి.స్టాంక కేంద్రం,  
ఎన్.ఆర్.కె.నగర్, రిసాలగడ్డ, జమిన్ పూర్,  
ముఖ్యరాబాద్, హైదరాబాద్-20.  
ఫోన్ : 27612474  
ఫ్యాక్స్ : 27646565

### ఎడిటోరియల్ బోర్డు

ఎడిటర్ : మహమ్మద్ అబ్బాస్

సభ్యులు :

పర్వ సత్యనారాయణ,  
ఆర్.సుధాభాస్కర్, పి.అజయ్ కుమార్,  
పి. రోజా, సత్యభాస్కర్.

### మేనేజరియల్ బోర్డు

మేనేజర్ : రాజారావు

సభ్యులు :

పర్వ సత్యనారాయణ, ఎస్.పుణ్యవతి,  
ఆర్.వి.నర్సింహారావు,  
వై. సోమన్న, పి. సుధాకర్.

## తెలుగు వారికి రెండు రాష్ట్రాలు

జూన్ 2 నాటికి గత 58 సంవత్సరాల ఐక్య ఆంధ్రప్రదేశ్ ప్రస్తానం ముగిసింది. తెలుగు భాష మాట్లాడే వారికి రెండు రాష్ట్రాలు అవతరించాయి. ఆంధ్రప్రదేశ్, తెలంగాణ రాష్ట్రాల ఏర్పాటుకనుగుణంగానే సిఐటియు కూడా రెండు రాష్ట్రాలకు రెండు నూతన కమిటీలను ఏర్పాటు చేసుకున్నది. నూతన కర్తవ్యాలను రూపొందించుకున్నది.

కార్మిక సంఘాలు, రాజకీయ పార్టీలు ఎన్ని పట్టాలు కొట్టినా సిఐటియు కార్మికవర్గ ఐక్యత అనే సూత్రబద్ధ వైఖరితో నిలబడింది. సిఐటియు ఆవిర్భవించిందే కార్మికవర్గ ఐక్యత కోసం. సంక్షోభ సమయంలో కూడ ఎన్నో కార్మిక పోరాటాలను నిర్వహించింది. ఆందోళనలో ఉన్న కార్మికులకు అండగా నిలిచింది. రాబోయే కాలంలో నూతనంగా ఏర్పడిన రెండు రాష్ట్రాలలో కూడా సిఐటియు ఇదే ఒరవడిని కొనసాగిస్తుంది. రెండు రాష్ట్రాల కార్మికులు సిఐటియు కు అండగా నిలబడటం ద్వారా రెండు రాష్ట్రాలలో సిఐటియు ను మరింత బలోపేతం చేసుకొని, విడిపోవడం వలన తగ్గిన సంఖ్యాబలాన్ని పూరించుకోవాలి.

పార్లమెంటుకు ఎన్నికలు జరిగాయి. ఇరు రాష్ట్రాలలో అసెంబ్లీకి, మున్సిపాలిటీలకు, గ్రామ పంచాయితీలకు, మండల, జిల్లా పరిషత్తులకు ఎన్నికలు జరిగాయి. రెండు రాష్ట్రాలలో, కేంద్రంలో కొత్త పాలకులు కొలువు తీరారు. ఎన్నికల ముందు ఈ పార్టీలు ప్రజలకు, కార్మికులకు అనేక వాగ్దానాలు చేశాయి. తాము అధికారంలోకి వస్తే ఆంధ్రప్రదేశ్ ను సింగపూర్ చేస్తానని చంద్రబాబు చెబితే, తెలంగాణాను బంగారు తెలంగాణాగా మారుస్తానని కే.సి.ఆర్. వాగ్దానం చేశారు. ఓట్లు పొందారు. గద్దెనెక్కారు. ఆ వాగ్దానాలపై ఎంత వరకు నిలబడుతారో వేచి చూడాలి. ప్రజల, కార్మికుల ఆశలను, కోరికలను నెరవేర్చడములో ఏ మేరకు సఫలం అవుతాయనే దాని ఆధారంగా కార్మికులలో అసంతృప్తి పెరిగే అవకాశం ఉంది.


ప్రస్తుతం పాలకులు అనుసరిస్తున్న సరళీకరణ, ప్రపంచీకరణ విధానాలు కార్మికులకు వ్యతిరేకమైనవి. అంతేకాదు, రెండు రాష్ట్రాలలో అన్ని రకాల ఎన్నికలు ముగిశాయి. కాబట్టి ఇక పాలకులకు ప్రజల వద్దకు, కార్మికుల వద్దకు ఓట్ల కోసం రావాల్సిన అవసరము ఇప్పట్లో లేదు. కాబట్టి వారి నిర్ణయాలు ప్రజానుకూలంగా, కార్మికుల కోరికలను తీర్చేవిగా ఉంటాయని చెప్పలేము. ప్రపంచ బ్యాంకు విధానాలు అవలంబిస్తూ కార్మికుల, కాంట్రాక్టు ఉద్యోగుల కోరికలను తీర్చడమంటే ఒకే ఒరలో రెండు కత్తులను ఇమడ్చడమే. అందుకే రాబోయే కాలంలో కార్మికులలో అసంతృప్తి పెల్లుబిడే అవకాశాలుంటాయి. ఈ అసంతృప్తిని మళ్లించడానికి పాలకులు విద్వేషాలను రెచ్చగొట్టే ప్రమాదం పొంచి ఉంటుంది. కాబట్టి సిఐటియు శ్రేణులు అన్ని స్థాయిలలో కార్మికులను నిరంతరం అంటిపెట్టుకొని ఉండడం ద్వారా వారిని చైతన్యపర్చాలి.

రెండు కొత్త రాష్ట్రాలలో ఉత్పన్నం కానున్న నూతన పరిస్థితులు ఎప్పటికప్పుడు అంచనా వేసి తగిన ఎత్తుగడలు రూపొందించుకొని ఉద్యమాలను ఉధృతం చేయాలి. తద్వారా రెండు రాష్ట్రాలలో కార్మికులను సిఐటియు వెనకాల సమీకరణ చేయడం ద్వారానే నిజమైన మార్పుకు నాంది అవుతుంది. ఆ దిశగా నూతన రాష్ట్రాలలో పయనిద్దాం.




పోసిన మందు, విషమయిపోయింది  
కక్కుతావా, తేడా?!

హాపం,  
దివాజిట్ కూడా  
దక్క-తేదట మరి..




# కార్టూన్ యం

వివిధ పత్రికల సౌజన్యంతో




శుభవస్తువులు అట్లనే  
సుక్కుటనంపిన ధరల్లు  
తొన్నకాండ్రి నాహా!



అంతర్జాతీయ  
యూరేకా  
భారతదేశం







## “కార్మికలోకం”

కష్టజీవులకు అండ దండ - కార్మికలోకం మాస పత్రిక !

శ్రామిక జీవులను చైతన్యపరుస్తూ - మునుముందుకు పోగుతున్న శ్రమజీవుల

మానసపుత్రిక - మన కార్మికలోకం మాసపత్రిక !

సమస్త రంగాలను ఐక్యం చేస్తూ కార్మికుల రక్షణకై

ఏ రంగంలో పని చేసే కార్మికుడైన ఆ కార్మికుని హక్కుల కొరకు

పోరాడే (సి.ఐ.టి.యు) పత్రిక - మన కార్మికలోకం మాసపత్రిక !

ప్రపంచ కార్మికుల సమస్యలపై స్పందిస్తూ


కలాలు కదిలిస్తూ పాఠకలోకం ముందుకు వస్తున్న మన పత్రిక

కార్మికలోకం మాసపత్రిక !

అంగన్వాడీ, ఆశ, బీడీ, హమాలీ, పారిశ్రామిక రంగాలలో పనిచేసే కార్మికుల కరదీపిక

మన కార్మికలోకం మాస పత్రిక !!

ప్రతీ శ్రమజీవి చదవండి - చదివించండి, చదివింది - అందరికీ పంచండి !!



- మాన్యపు భుజేందర్ - వరంగల్

## పాఠకులకు గమనిక

‘కార్మికలోకం లేఖలు’ అనే శీర్షికకు పత్రికలో వస్తున్న శీర్షికలపై వెంటవెంటనే పాఠకుల స్పందనను ఆహ్వానిస్తున్నాము. పాఠకుల అభిప్రాయాలు, సూచనలు, సలహాలను స్వీకరించడముతో పాటు వారి ఫోటోతో పత్రికలో ప్రచురిస్తున్నాము. కాబట్టి పత్రికలోని వ్యాసాలపై పాఠకులు స్పందించి తమ అభిప్రాయాలు నిర్మోహమాటంగా రాయడం ద్వారా పత్రిక అభివృద్ధికి సహకరించాలని విజ్ఞప్తి చేస్తున్నాము. తమ అభిప్రాయాలు తెలిపే లేఖలతో పాటు పాస్‌పోర్ట్ సైజ్ ఫోటో కూడా పంపగలరని కోరుతున్నాము.

e-mail : karmikalokam@gmail.com

- ఎడిటర్


## చందాదారులకు విజ్ఞప్తి

మీకు వచ్చే పత్రిక అడ్రసుపైన మీకు పత్రిక ఎప్పటి నుంచి పంపబడుతున్నది, మీ చందా ఎప్పుడు పూర్తవు తున్నది తెలిపే వివరాలుంటాయి. అలాగే మీ చందా నెంబర్ కూడా ఉంటుంది. మీరు సంప్రదించేటప్పుడు ఆ చందా నెంబరును ఉదహరించటం మరచి పోవద్దు. చందా గడువు ముగియడానికి ఒక నెల ముందుగానే దయచేసి రెన్యూవల్ చేయించుకోగలరు. విడిపత్రికలు విడివిడి అడ్రసులకు పంపడంలో అనేక ఇబ్బందులు వస్తున్నాయి. అలాగే పత్రిక అందటంలేదని కూడా కొద్దిమంది నుంచి సమాచారం ఉంది. అందువలన ఒకే ప్రాంతంలో ఉండేవారికి నాలుగు లేదా ఐదు కాపీలు పంపడం సులభం. అది చందా దారులకు కూడా ఉపయోగకరం. కావున చిన్న ఏజెన్సీలకు ప్రాధాన్యతనివ్వండి. పత్రికలు సకాలంలో అందని వారు వెంటనే పోస్టాఫీసును సంప్రదించండి. తర్వాత సెల్ : 9441209559 కు ఎస్.ఎం.ఎస్ ద్వారా కానీ, ఫోన్ చేసి కానీ తెలియజేయగలరు.

- మేనేజర్



# గృహ వైద్యంతో ఆరోగ్య భాగ్యం



ఆధునిక వైద్యం ఎంతగా విస్తరిస్తున్నా గృహవైద్యం ప్రాముఖ్యత ఇంకా చెక్కు చెదరలేదు. ఒకప్పుడు పూల మొక్కలు, ఔషధ మొక్కలతో ఇంటి ఆవరణలు కళకళలాడేవి. ఇంటి ముందు చక్కని పూల మొక్కలు, వెనుక భాగంలో ఆకుకూరలు, కూరగాయల మొక్కలు వేసేవారు. ఇలాంటి మొక్కలను పెంచితే సులభ పద్ధతుల్లో వ్యయప్రయాసలు లేకుండానే మన ఆరోగ్యాన్ని పరిరక్షించుకునేందుకు వీలుంటుంది.

**మునగ :** మునగ ఆకులను వంటకంగా తింటే రేచీకటి తగ్గడమే కాకుండా శారీరక శక్తి పెరుగుతుంది. మునగ వేళ్ల రసం తాగితే మూత్రంలో మంట తగ్గుతుంది. మునగకాడలు, ఆకులను వాడితేమంచి బలవర్ధకం.

**తులసి :** తేనెతో కలిపి తులసి రసాన్ని తాగితే జలుబు, దగ్గు, మలేరియా జ్వరాలు తగ్గుతాయి. ఇంట్లో పెంచడం వల్ల ఇల్లంతా మంచి గాలి వ్యాపిస్తుంది. ఉబ్బసం, కోరింత దగ్గు, ఇతర శ్వాసకోశ వ్యాధులు తగ్గుతాయి. మిరియాలతో లేదా పసుపుతో కలిపి గానీ, నిమ్మరసం, అల్లంరసంతో తులసిరసం కలిపి గానీ తాగితే కొన్ని అనారోగ్యాలు అరికట్టవచ్చు.

**నేల ఉసిరి :** దీని ఆకులను శుభ్రంగా కడిగి మిరియాలతో తీసుకుంటే కామెర్లు నయం అవుతాయి. కాలేయ వ్యాధులు, అజీర్ణం వంటివి తగ్గుతాయి. దీని ఆకులను మెంతులతో సేవిస్తే బంక విరేచనాలు తగ్గుతాయి.

**కలబంద :** కలబంద గుజ్జను బెల్లంతో కలిపి బహిష్టు కావడానికి ముందు ఒక వారం పాటు బెల్లంతో తింటే గర్భవాతం తగ్గి నెప్పులు తగ్గుతాయి. మెంతిపిండితో పాటు తలకు రాస్తే చుండ్రు తగ్గుతుంది. కీళ్ళ నొప్పులకు దీని ముద్ద రాస్తే తగ్గుతుంది.

**గోరింటాకు :** దీని ఆకుల్ని నమిలి మింగితే నోటి పూత తగ్గుతుంది. వీటి కాడల పొడిని కషాయంలా సేవిస్తే చర్మ రోగాలు, తలపోటు తగ్గుతాయి.

**ఉసిరి :** ఉసిరి చూర్ణాన్ని గాని, పచ్చడిగాని మొదటి అన్నం ముద్దతో తింటే ఆరోగ్యానికి మంచిది. బెల్లంతో తింటే రోగనిరోధక శక్తి పెరుగుతుంది.

**దానిమ్మ పండు :** దీని గింజలను, తొక్కలను చూర్ణలా చేసి తింటే దంత వ్యాధులు తగ్గుతాయి. దంతాల్లో రక్తస్రావం తగ్గుతుంది.

**వేప :** ఎండిన వేపాకుల పొగ వల్ల దోమలు తగ్గుతాయి. మెదడు వాపు, మలేరియా వంటి రోగాలను అరికట్టవచ్చును. వేపాకు, పసుపు ముద్దగా నూరి శరీరంపై రాసి గంట తర్వాత స్నానం చేస్తే చర్మ రోగాలు తగ్గుతాయి.

**పసుపు :** పసుపు, ఉసిరిని సమభాగాలుగా రోజుకి రెండుసార్లు తాగితే మధుమేహం తగ్గుతుంది. వంటకాల్లో పసుపు ఆరోగ్యరీత్యా మంచిది.

**వెల్లుల్లి :** పాలలో కలిపి కషాయం చేసి తాగితే గుండె జబ్బులు, చర్మ రోగాలు, కీళ్ళనొప్పులు తగ్గుతాయి.

**పుదీనా :** ఆకులను ముద్దగా చేసి నుదుటిపై రాస్తే జలుబు, తలనొప్పి తగ్గుతాయి. జీర్ణశక్తి పెరిగి, కడుపునొప్పి తగ్గుతుంది.

**కరివేపాకు :** ఆకులను రసంలా చేసి రోజుకు 2, 3 సార్లు తాగితే బంక విరేచనాలు తగ్గుతాయి. రోజూ ఉదయాన్నే కరివేపాకు కషాయం తాగితే రక్తపోటు తగ్గుతుంది.

**తమలపాకు :** ఆకులను రసంగా చేసి తేనెతో ఇస్తే దగ్గు, ఆయాసం తగ్గుతుందది. అజీర్ణం తగ్గుతుంది.

**బొప్పాయి :** రోజూ బొప్పాయి పండు తింటే మలబద్ధకం తగ్గుతుంది. కంటికి కూడా ఎంతో మంచిది. శరీరంలో రక్తం పెరిగి చర్మం నిగారింపుగా ఉంటుంది.

**అముదము :** దీన్ని కొంచెం తాగితే విరేచనం సాఫీగా అవుతుంది. అముదం చెట్టు వేరును పొడిగా చేసి నీటిలో కలిపి తాగితే కీళ్ళ నొప్పులు తగ్గుతాయి.

**తుమ్మ :** దీని ఆకుల రసాన్ని తాగిస్తే మలేరియా వంటి జ్వరాలు తగ్గుతాయి. మిరియాల పొడితో తాగితే కామెర్లు తగ్గుతాయి.

**ఉమ్మెత్త :** దీని ఆకులను ముద్దగానూరి రాసుకుంటే కురుపులు, చుండ్రు తగ్గుతాయి. ఆవ నూనెలో కలిపి రాస్తే కీళ్ళ సమస్యలు తగ్గుతాయి.

**జిల్లేడు :** పుండ్లపై వీటి ఆకులు పెట్టి కట్టు కడితే పుండ్లు తగ్గుతాయి.

**గన్నేరు :** దీని వేర్లను బాగా నూరి వాపులు, గడ్డలపై పైపూతగా రాస్తే త్వరగా తగ్గుతాయి. వేరుతో కాచిన నూనెను రాస్తే గడ్డ తగ్గుతుంది.

**చింతపండు :** దీని ఆకుల్ని అముదంలో వేయించి కాపడం పెడితే కీళ్ళనొప్పులు తగ్గుతాయి. ఆకుల కషాయంలో పసుపు కలిపి తాగితే మశూచికం తగ్గుతుంది.

**కాకరకాయ :** కడుపులో నులిపురుగులను తగ్గిస్తుంది. వేర్లను ముద్దగా నూరి మజ్జిగతో తాగితే రక్తమొలలు తగ్గుతాయి.

**కుంకుడు :** కుంకుడుకాయలను అరగదీసి ఆ ముద్దను ముక్కుకు పట్టిస్తే రొంప తగ్గుతుంది. తలకు పట్టిస్తే తలనొప్పి తగ్గుతుంది.

**ఆకుకూరలు :** వీటిని రోజూ వంటల్లో వాడితే శరీరానికి తగిన పోషకాలు అందుతాయి.

**ఉల్లిపాయ :** కూరలో రుచిని ఇవ్వడమే కాకుండా శరీరంలో వేడిని తగ్గిస్తుంది.

**జీలకర్ర :** అజీర్ణం పోగొట్టి, వంటలకు మంచి రుచి కల్గిస్తుంది.

**వాము :** కడుపులో పురుగుల్ని పోగొడుతుంది. మెంతి మజ్జిగలాగా వాము వేసి మజ్జిగతింటే మంచిది. అరుచి, నిగారింపుగా వస్తుంది.

**కొబ్బరి :** దీన్ని కూరల్లో వాడితే చర్మం నిగారింపుగా వస్తుంది.

**దనియాలు :** పైత్యం తగ్గిస్తుంది. ఇడ్లీపొడి, సాంబారుపొడిగా తింటే మంచిది.

**మిరియాలు :** ఆరోగ్యానికి మిరియాల చారు ఎంతో మంచిది.

\* \* \*






# మోడీ 'కుర్చీ' ఎక్కిన తీరేబీదనిన...!

తాజా లోక్ సభ ఎన్నికలు అమెరికా తరహా ఎన్నికల్లాగే జరిగాయి. ఈ ఎన్నికల్లో బిజెపి దాని విధానాల గురించి మాట్లాడిన వారే లేరు. నరేంద్ర భాయ్ మోడీనే కర్త, కర్త, క్రియ. ఆ విధంగా భారతదేశ రాజ్యాంగం నిర్దేశించిన పద్ధతిలో ఒక పార్టీకి మెజారిటీ రావడం, సదరు పార్టీ వారు ప్రధానిని నిర్ణయించడం మరుగున పడిపోయింది. మోడీనా - రాహుల్ గాంధీనా అనే చర్చే ఏకపక్షంగా, మోడీ పక్షంగా సాగిపోయింది.

ఈ ఎన్నికల్లో విజయం సాధించేందుకు బిజెపి అనుసరించిన వ్యూహాలు పరిశీలిస్తే ఆశ్చర్యకర విషయాలు తెలుస్తాయి. దాన్లో ముఖ్యమైంది నరేంద్ర మోడీ! అద్వానీలాంటి నేతను పక్కకు నెట్టి, మోడీ వైపు 'నాగపూర్' బాస్ లు మొగ్గిన తీరే పెద్ద నిదర్శనం. ముఖ్యంగా 2002 గుజరాత్ మారణకాండ తర్వాత మోడీ హిందూమతోన్మాదానికి పర్యాయపదంగా నిలిచాడు. ఆయనంటే ముస్లింలు, క్రిష్టియన్లు, ఇతర మైనారిటీలను 'ఒళ్ళు దగ్గర పెట్టుకుని' బ్రతకమన్న సంకేతం ఇవ్వడం జరిగింది ఆర్.ఎస్.ఎస్.

రెండవది. మోడీ పోటీ చేయడానికి ఎంచుకున్న మరో నియోజకవర్గం వారణాసి! దాని నిర్ణయం దగ్గర నుండి ఎన్నిక వరకు సంఘ పరివార్ అనుసరించిన పద్ధతులు, సూక్ష్మ ప్లానింగ్ అద్భుతం. నామినేషన్ చేయడానికి వెళ్ళినప్పట్నుంచి మోడీ ఉపన్యాసాలు ఒక పథకం ప్రకారం సాగాయి. "మా పార్టీ చెప్తేనో, ప్రజలందరూ రమ్మంటేనో నేను వారణాసి రాలేదు, 'గంగమ్మ తల్లి' ఆజ్ఞ మేరకే వచ్చాన"ని మోడీ చెప్పుకున్నాడు. తనను శుద్ధి చేయమని గంగమ్మ తల్లి అడిగింది. 2019 లో మనం మహాత్మాగాంధీ 150వ వర్ధంతిని జరుపుకునే నాటికి ఈ దేశాన్నే శుభ్రం చేద్దాం -







ఇది మోడీ గారి డైలాగ్. దీనిలో మహాత్ముణ్ణి వాడుకున్నాడు. ఆ విధంగా సామాన్యుల ఓట్లను పొందాడు. ‘గంగమ్మ తల్లి’ని వాడుకున్నాడు. హిందూ జాత్యాభిమానాన్ని రెచ్చగొట్టి ప్రయోజనం పొందాడు.

మూడవది. “మనందరం ఒకే జాతి” క్యాంపెయిన్ - మోడీ యొక్క బిజెపి యొక్క ఫాసిస్టు ధోరణికి నిదర్శనం. ఆ పార్టీ వెబ్ సైట్ లో “వైవిధ్యమున్న మన భారతదేశంలోని ప్రజలు ముందుగా తమనుతాము భారతీయులుగా ఊహించుకోవడమే ఐక్యతకు పునాది” అని రాశారు. అదే వెబ్ సైట్ లో వేరొక చోట “భారతీయులంటే ఎవరు?” అన్న ప్రశ్న వేసి “హిందుత్వమే లేదా సాంస్కృతిక జాతీయతత్వమే భారత జాతికి పునాది”గా ఉందని రాశారు. “వుయ్ ఆర్ అవర్ నేషన్ హుడ్ డిఫైన్డ్” లో గోల్ వల్కర్ రాసిన దాన్నే కొద్దిగా మెరుగుపెట్టారన్న మాట!

నాలుగవది. హిందూత్వ మాత్రమే ఓట్లు సంపాదించదని అర్థమైన సంఘ పరివార్ “గుజరాత్ నమూనా”ను తెరపైకి తెచ్చింది. “న్యూయార్క్ టైమ్స్” కరస్పాండెంట్ పేర్కొన్నట్లు ఏనాడూ గుజరాత్ కు వెళ్ళనివారు సైతం “ఆ అద్భుతాన్ని” గురించి మాట్లాడారు. గుజరాత్ అదానీలకు, అంబానీలకు స్వర్గధామం. ఇటీవల కేంద్ర ప్రభుత్వ నివేదిక “గుజరాత్ లో భూసేకరణ కార్పొరేట్లకు అనుకూలమైంద”ని పేర్కొంది. ఆ రాష్ట్రంలో కనీస వేతనాలు తదితరాలకు సంబంధించి గతంలో ‘కార్మికలోకం’ పాఠకులకు తెలిపాం. సామాన్య ఓట్లను ఆ విధంగా ఆవహించింది గుజరాత్ నమూనా.

### పెట్టుబడిదారులు పండగ చేసుకుంటున్నారు !

2014 మే 16 తర్వాత ఆనంద తాండవం చేస్తున్న వారు దేశ, విదేశీ గుత్త పెట్టుబడిదార్లే. గుజరాత్ నమూనా వారికి పండగే కదా! ఈ పలవరింతలు చూడండి - వాల్ స్ట్రీట్ జర్నల్ మోడీని భారతదేశ రోనాల్డ్ రోగన్ మరియు మార్గరేట్ థాచర్ ల మానసపుత్రుడంది. ఎందుకో తెల్సా?! మార్గరేట్ థాచర్

“వ్యాపారం చేయడం ప్రభుత్వ వ్యాపారం కాదు” అని చెప్పారు. (అంటే సంక్షేమ చర్యలు చేపట్టరాదు అని అర్థం!). రీగన్ మహాశయుని ఉవాచ - “మనం ఎదుర్కొనే సమస్యలకు ప్రభుత్వం పరిష్కారం చూపలేదు, ఎందుకంటే ప్రభుత్వమే మన సమస్య!” 70వ దశకం చివర్లో ఇంగ్లాండ్, అమెరికాలో ప్రారంభమైన దీన్నే నయా ఉదారవాద విధానమని, “రీగనామిక్స్” అని పిలుస్తున్నారు. “ప్రస్తుత కల్లోల ప్రపంచీకరణ విధానాల్లో వారి ప్రజలకు ఆత్మగౌరవంతో పాటు, నైతిక, సాంస్కృతిక జీవనాన్ని ఇచ్చిన వ్లాదిమిర్ పుతిన్ (రష్యా), షిజో అబె (జపాన్), రిసెప్ టాయ్యబ్ ఎర్దోగన్ (టర్కీ) ల్లాగే మోడీ కూడ సాంఘిక మితవాదం, పెచ్చరిల్లిన జాతీయతత్వంతో భారతదేశాన్ని నడిపిస్తాడని దిలీప్ పడ్ గాంవ్ కర్ అంటున్నాడు. వీటన్నిటి సారాంశం ఒకటే. ఫక్తు నయా ఉదారవాద విధానాలను, హిందూ మతోన్మాదంతో కలిపి వండి వారుస్తారన్న మాట! అంటే సరళీకృత ఆర్థిక విధానాలను శక్తివంతంగా ముందుకు తీసికెళ్ళగల “మొనగాడి” కోసం పెట్టుబడిదారులు చేస్తున్న తపం ఖలించి, మోడీ అవతారంలో వారికి సాక్షాత్కరించాడు.

2014 ఎన్నికల్లో ఎప్పుడూ లేనంతగా 2209 మంది కోటీశ్వరులు పోటీ చేశారని, వారిలో 20 శాతం మంది (440) గెలిచారని ఎకనామిక్ టైమ్స్ మే 25 పత్రికలో సెంటర్ స్పెడ్ వార్త రాశారు. అంటే 81.48 శాతం మంది కోటీశ్వరులు కొలుపు తీరిన లోక్ సభ కార్మికులకు ఏమి న్యాయం చేస్తుంది?

### మోడీ ‘చెమటోడ్డిన’ తీరు

గుజరాత్ లో తనను సరిగా ‘మార్కెట్’ చేసేందుకు “ఆప్కొ వరల్డ్ వైడ్” సంస్థను మోడీ నియమించుకున్న విషయం గత సంచికల్లోనే తెలుసుకున్నాం. వీరు రూపొందించిన స్లోగనే “వైబ్రెంట్ గుజరాత్” ఈ పేరు మీద క్రమం తప్పకుండా సదస్సులు నిర్వహించారు. అయితే మనం ఇక్కడో విషయం గమనంలో పెట్టుకోవాలని 19వ శతాబ్దం చివరి నుండే నాటి బొంబాయి





పెసిడెన్సీ (ప్రస్తుత గుజరాత్తో కలిపి) పెట్టుబడులకు కేంద్రంగా వుండేది. స్వాతంత్ర్యం వచ్చిన తరువాత 1990ల వరకు బెంగాలీ పెట్టుబడిదారుడైన సరే బెంగాల్‌లో కాకుండా బొంబాయి, గుజరాత్‌లో పెట్టుబడులు పెట్టేలా “లైసెన్స్ రాజ్యం”లో ఆంక్షలు పెట్టింది అనాటి కాంగ్రెస్ సర్కార్! వెరసి, 1980ల నాటికి గుజరాత్ పారిశ్రామికంగా బాగా అభివృద్ధి చెందిన రాష్ట్రం అయ్యింది.

ఈ పునాది మోడీకి ఉపయోగపడింది. మరికొన్ని యాడ్ ఏజెన్సీలు ఓగిల్వీ & మాథర్, మెక్ కాన్ వరల్డ్ మొదలైన సంస్థలు, ప్రపంచంలోని యాడ్ ఏజెన్సీ నిపుణులైన పియూష్ పాండే, ప్రసూన్ జోషి, అర్వింద్ ఖండేల్‌వాల్ మొదలగు వారిని కోట్లు కుమ్మరించి మోడీ సేవకు వాడుకున్నారు. పీయూష్ పాండే తయారు చేసిందే “అబ్ కా బార్, మోడీ సర్కార్”. యాడ్ సర్కిల్స్‌లో ఈ స్లోగన్ చేసిన ఘనకార్యాలను కథలు, కథలుగా చెప్పు కుంటున్నారు. ఈ ఒక్క సంస్థే 200 చిన్న ఫిల్ములు, 1200 ప్రింట్ యాడ్స్ తయారు చేసిందని బిజినెస్ లైన్ పత్రిక తెల్పింది.

మొత్తం దేశంలో 3 నెలల పాటు 15000 హోర్డింగులు రూ.2500 కోట్ల ఖర్చుతో ఏర్పాటు చేసిన హిందూస్తాన్ టైమ్స్ ప్లేవర్కొంది. ఇదిగాక అన్ని జాతీయ పత్రికల్లో, ప్రాంతీయ పత్రికల్లో ప్రధాన పేజీల యాడ్స్ 40 రోజులకు ముందే కొనిపెట్టుకున్నారు. ఇవిగాక వారపత్రికలు, మాస పత్రికల్లో అదనం. ప్రతి రోజు 2000 సార్లు వచ్చేలా హిందీ, ఇతర జాతీయ ఛానల్స్‌లో యాడ్‌కు కొనిపెట్టుకున్నారు.

#### వతనమౌతున్న ఆర్థిక వ్యవస్థ - దిగజారుతున్న ప్రజల బ్రతుకులు

నయా ఉదారవాద విధానాలు ప్రజల్ని సర్వనాశనం చేశాయి. 2001-07/08 మధ్య కొనసాగిన ఊపు తర్వాత చల్లబడింది. వెరసి ఇది భారత ఆర్థిక వ్యవస్థను అతలాకుతలం చేసింది. బ్యాంకులించిన అప్పులు (డెబ్ ఫైనాన్సింగ్) ఆర్థిక వ్యవస్థ పెరుగుదల్లో (ఆ కాలంలో) కీలకపాత్ర పోషించాయి. 2008 అంతర్జాతీయ ఆర్థిక సంక్షోభం ప్రభావం మన దేశం పైనా పడింది. 2010-11 నుండి వార్షిక పెరుగుదల రేటు గ్రాఫు కిందికే నడుస్తోంది. 2013-14 లో 4.7 శాతమేనని తాజా లెక్కలు తెలుపుతున్నాయి. ఈ సంక్షోభంలో కీలకమైంది పెరుగుతున్న నిరుద్యోగం. ప్రజల కొనుగోలు శక్తి పడిపోవడం, ఫలితంగా పారిశ్రామిక సరుకుల వినియోగం తగ్గింది. చివరికి సార్వత్రిక పారిశ్రామిక మాంద్యంతో దేశం సతమతమౌతున్నది. వ్యవసాయ సంక్షోభం రైతాంగాన్ని కృంగదీసింది. ప్రజల ఆదాయాల్లో అంతరాలు విపరీతంగా పెరిగాయి. ఒకపక్క సంపద పోగేసుకున్న పెట్టుబడిదారులు, మరోపక్క పేదరికంలోకి నెట్టబడ్డ కోటాను కోట్ల భారతీయులు-ఇదీ ఉదారవాద విధానాల నిర్వాకం.

“భారత ఆర్థిక వ్యవస్థ పెరుగుదల, అభివృద్ధికి సమాంతరంగా మితవాద సాంఘిక ఆచారాలు, విలువలు కూడ క్రమంగా సంస్థాగతం అవుతున్నాయి. ఇవన్నీ కలగలిపి అభివృద్ధి నిరోధక శక్తుల పెరుగుదలకి దారులు వేశాయని” ప్రభాత్ పట్నాయక్ పేర్కొన్నారు. సమాజం రాజకీయ రహితం కావడం, ముఖ్యంగా యువత, మధ్య తరగతి దీనికి లోనుకావడం కూడ ఈ శక్తుల పెరుగుదలకు దోహదపడిందని కూడ ఆయన చెప్పారు.

- ఆర్. సుధాభాస్కర్



# నెల్లూరు జిల్లా ఆటో కార్మిక సంఘం నగర కమిటీ ఆధ్వర్యంలో

## సుందరయ్య వర్ధంతి కార్యక్రమాలు



నెల్లూరు జిల్లా సంతపేట, కన్నెకల హాస్పిటల్ ట్రాలీ కార్మిక సంఘం ఆధ్వర్యంలో కా॥ సుందరయ్య 28వ వర్ధంతిని ఘనంగా నిర్వహించారు. ఈ కార్యక్రమానికి ముఖ్య అతిథులుగా సిపిఎం పార్టీ నగర కమిటీ సభ్యులు పి.చంద్రారెడ్డి, ఆటో కార్మిక సంఘం నగర ప్రధాన కార్యదర్శి ఎస్.కె.బషీర్ అహ్మద్ విచ్చేసి మజ్జిగ చలివేంద్రాన్ని ప్రారంభించారు. ఈ సందర్భంగా వారు మాట్లాడుతూ, సుందరయ్య గారి వర్ధంతి సందర్భంగా కార్మికులు మజ్జిగ చలివేంద్రం ప్రారంభించడం సంతోషదాయకమని అన్నారు. కార్మికులంతా ఐక్యంగా మెలిగి తమ హక్కులను సాధించుకోవాలని పిలుపునిచ్చారు. తోటి కార్మికులను గౌరవిస్తూ అందరినీ కలుపుకుని సంఘం విస్తరణకు కృషి చేయాలని పిలుపునిచ్చారు.

ఈ కార్యక్రమంలో స్టాండు అధ్యక్ష, కార్యదర్శులు సి.బి. విశ్వనాథ్, ఎస్.కె.సంధాని, నాయకులు ఎస్.కె.షఫీ, ఎస్.కె. మొఘల్, ఎస్.కె.జానీ మరియు ఆటో కార్మికులు పాల్గొన్నారు.



మే 19న నెల్లూరు జిల్లా గాంధీ బొమ్మ స్టాండు ఆటో కార్మిక సంఘం ఆధ్వర్యంలో మజ్జిగ చలివేంద్రాన్ని ఏర్పాటు చేయడం జరిగింది. ఈ కార్యక్రమానికి ముఖ్య అతిథులుగా సిఐటియు నగర కార్యదర్శి కత్తి శ్రీనువాసులు, ఆటో కార్మిక సంఘం నగర ప్రధాన కార్యదర్శి ఎస్.కె.బషీర్ అహ్మద్ లు పాల్గొని సుందరయ్య విగ్రహానికి పూలమాల వేసి నివాళులర్పించారు. ఈ సందర్భంగా సిఐటియు నగర కార్యదర్శి కత్తి శ్రీనువాసులు మాట్లాడుతూ, “ఆటో కార్మికులు తమ జీవనోపాధిని చూసు కుంటూ, సమాజ శ్రేయస్సును కూడా దృష్టిలో పెట్టుకుని మెలగా లని పిలుపునిచ్చారు. ఈ విషయంలో కా॥ పుచ్చలపల్లి సుందరయ్య గారిని ఆదర్శంగా తీసుకోవాలన్నారు. మన జీవనోపాధిలో భాగంగా మనల్ని ఎవరూ విమర్శించకుండా ఉండేట్లు మెలగాలని విజ్ఞప్తి చేశారు. ఈ కార్యక్రమంలో స్థానిక స్టాండు అధ్యక్ష, కార్యదర్శులు ఎస్.కె.ఛాన్ భాషా, హరి, నాయకులు మురళీ, రాజా, సుధ, వంశీకృష్ణ, సురేంద్ర మరియు ఆటో కార్మికులు పాల్గొన్నారు. ✽

## పిఎస్ఆర్ బస్టాండు నెల్లూరు స్థానిక ఆటో స్టాండు ఆధ్వర్యంలో సుందరయ్య వర్ధంతి కార్యక్రమం

పి.ఎస్.ఆర్. బస్టాండు నెల్లూరు స్థానిక ఆటో వర్కర్స్ యూనియన్ ఆధ్వర్యంలో సుందరయ్యగారి 28వ వర్ధంతి సందర్భంగా మే 19న మజ్జిగ చలివేంద్రాన్ని ఏర్పాటు చేయడం జరిగింది. ఈ కార్యక్రమానికి ముఖ్య అతిథులుగా నెల్లూరు నగర రెండవ పోలీస్ స్టేషన్ ఎస్.ఐ. కె.సాంబశివరావు, ఆటో కార్మిక సంఘం నగర ప్రధాన కార్యదర్శి ఎస్.కె. బషీర్ అహ్మద్ పాల్గొన్నారు. అనంతరం ఎస్.ఐ. కె. సాంబశివరావు మజ్జిగ చలివేంద్రం ప్రారంభించడం జరిగింది. ఈ సందర్భంగా ఆయన మాట్లాడుతూ ‘సుందరయ్య వర్ధంతి సందర్భంగా మజ్జిగ చలివేంద్రాన్ని ఏర్పాటు చేయడం సంతోషదాయకమని, అదే విధంగా సిఐటియు యూనియన్ చాలా క్రమశిక్షణ కలిగిన యూనియన్ అని నెల్లూరు నగరంలోని ఆటో కార్మికులు క్రమశిక్షణగా, ట్రాఫిక్ కు అంతరాయం కలిగించకుండా మెలగాలని విజ్ఞప్తి చేశారు.

అనంతరం బషీర్ అహ్మద్ మాట్లాడుతూ ‘ఆటో కార్మికులంతా సుందరయ్య జీవితాన్ని ఆదర్శంగా తీసుకుని జీవించాలని పిలుపు



నిచ్చారు. ఈ కార్యక్రమంలో స్టాండు స్థానిక అధ్యక్ష కార్యదర్శులు పి.శ్రీనువాసులు, వై.శ్రీనువాసులు, స్థానిక నాయకులు హరి, కె.శ్రీను, బి.రవి కుమార్, ఎస్.శ్రీను, జి.మల్లిఖార్జున్, టి.కోటయ్య, వై.సురేష్, తదితరులు పాల్గొన్నారు. ✽



# ఘనంగా 128వ మే డే ను జరుపుకున్న విద్యుత్ ఉద్యోగ, కార్మికులు

కర్నూలు జిల్లా ఆత్మకూరు పట్టణంలోని 33/11 కె.వి. సబ్ స్టేషన్ పరిధిలో పనిచేస్తున్న విద్యుత్ ఉద్యోగ, కార్మికులు “128వ” మేడే దినోత్సవాన్ని మే 1న ఘనంగా జరుపుకున్నారు. ఈ కార్యక్రమం యు.ఇ.ఇ.యు (సిఐటియు) జిల్లా సహాయ కార్యదర్శి బి.నారాయణ మూర్తి అధ్యక్షతన జరిగినది. ఈ కార్యక్రమానికి ముఖ్య అతిథిగా వచ్చిన సిఐటియు డివిజనల్ కార్యదర్శి వి.యేసురత్నం మేడే జెండాను ఆవిష్కరించారు. తదనంతరం జరిగిన నమావేశంలో మాట్లాడుతూ అత్యవసర సేవారంగం అయిన విద్యుత్ రంగంలో దశాబ్దాల కాలంగా పనిచేస్తున్న కాంట్రాక్టు, ఔట్ సోర్సింగ్ వర్కర్స్ అందరినీ విద్య, వయస్సుతో నిమిత్తం లేకుండా తమిళనాడు తరహాలో కార్మికులందరినీ పర్మినెంట్ చేయాలని యాజమాన్యాన్ని డిమాండ్ చేశారు. కార్మికులకు పండుగ, జాతీయ సెలవు దినాలలో వేతనంతో కూడిన సెలవు దినాలు మరియు వారాంతపు సెలవు దినాలు ఇవ్వాలని డిమాండ్ చేశారు.



కార్మికులకు ఇ.పి.ఎఫ్., ఇ.ఎస్.ఐ. సౌకర్యం కల్పించాలని, కార్మికులకు రావలసిన వి.డి.ఎ. బకాయి లను తక్షణమే చెల్లించాలని యాజమాన్యాన్ని డిమాండ్ చేశారు. విద్యుత్ ఉద్యోగ, కార్మికులందరూ కలిసి మెలిసి వుండి ప్రభుత్వ రంగ సంస్థలైన విద్యుత్ రంగాన్ని ప్రైవేటీకరణ జరుగకుండా ప్రతిఘటించి కాపాడుకోవాలని కోరారు.

ఈ మేడే కార్యక్రమంలో ఎలక్ట్రిసిటీ ఎంప్లాయిస్ యూనియన్ (1104) సబ్ డివిజన్ కార్యదర్శి ప్రకాష్ రాజు (లైన్ ఇన్ స్పెక్టర్) యం.రాజు (లైన్ ఇన్ స్పెక్టర్) మక్ జుల్ భాష (యుడిసి), చంద్రశేఖర్

(ఎల్ డి సి) మరియు యుఇఇయు నాయకులు సురేష్ సింగ్, హిదాయతుల్లా, కార్మికులు సైపుద్దీన్, సుబ్బయ్య, కేశవులు, బాలమధు తదితరులు, ఆత్మకూరు పట్టణ సిఐటియు కార్యకర్తలు పాల్గొన్నారు.

## సింగరేణి కాంట్రాక్ట్ కార్మికులను పర్మినెంట్ చేయాలి

సింగరేణిలో పనిచేస్తున్న కాంట్రాక్టు కార్మికులను కొత్తగా ఏర్పడబోయే తెలంగాణ రాష్ట్ర ప్రభుత్వం ఇచ్చిన హామీ మేరకు పర్మినెంట్ చేయాలని సింగరేణి కాంట్రాక్ట్ కార్మికుల సంఘం (సిఐటియు) కొత్తగూడెం డివిజన్ అధ్యక్షులు యర్రగాని కృష్ణయ్య డిమాండ్ చేశారు. తేది.23.5.2014న కొత్తగూడెం కార్పొరేట్ పరిధిలోని సవిల్ ఆఫీస్ మెయిన్ స్టోర్స్, వాటర్ వర్క్స్ వద్ద జరిగిన కాంట్రాక్ట్ కార్మికుల పిట్ మీటింగ్ లో కృష్ణ పాల్గొన్నారు. ఈ సందర్భంగా ఆయన మాట్లాడుతూ గత ప్రభుత్వాల మాదిరిగా ఇచ్చిన వాగ్దానాలను విస్మరించకుండా అమలు చేయాలని, లేని యెడల పోరాటాలకు సిద్ధం కావల్సి వస్తుందని అన్నారు. 9వ వేతన ఒప్పందం ప్రకారం పెరిగిన వేతనాలు, పెరిగిన డివి



అమలు, ఉచిత వైద్యంకై హాస్పిటల్ పాస్ లు, సిఎంపిఎఫ్, పాస్ బుక్స్ సాధనకై దశల వారీ పోరాటాలకు కాంట్రాక్టు కార్మికులు సిద్ధంకావాలని కృష్ణయ్య పిలుపునిచ్చారు. ఈ కార్యక్రమంలో నాయకులు సూరం అయిలయ్య, ఆంజనేయులు, నర్సిమ్మ, భాస్కర్, ఫాతిమా, వినోద, రమేష్ పాసీ, శివ, అంజలి తదితరులు పాల్గొన్నారు.


## 5స్టార్ రోయ్యల ఫ్యాక్టరీలో మృతి చెందిన కార్మికురాలి మృతిపై విచారణ జరపాలి

నెల్లూరు జిల్లా ఇందుకూరుపేట మండలం డేవిస్ పేట పంచాయితీ పరిధిలో గల 5స్టార్ రోయ్యల ఫ్యాక్టరీలో తేది.18.5.2014న అస్సాంకి చెందిన ఎస్.కె.జుహున్నా అనే మహిళా కార్మికురాలు ఆత్మహత్య చేసుకోవడం జరిగింది. కంపెనీ లోపల గల కార్మికుల క్వటర్స్ లో అస్సాంకు చెందిన ఎస్.కె.జుహున్నా అనే కార్మికురాలు 18.5.2014న ఉరివేసుకొని ఆత్మహత్యకి పాల్పడింది. ఈమె ఆత్మహత్యపై పలు అనుమానాలు

కలవు. అమె శరీరంపై గాయాలు ఉన్నాయి. అమె మృతిపై ఫ్యాక్టరీ యాజమాన్యం మరియు కార్మికురాలి భర్త చెప్పే వివరాలు విరుద్ధంగా ఉన్నాయి. కావున పోలీసులు మరియు కార్మికశాఖ అధికారులు విచారించి జిహున్నా మృతికి కారణాలు పై విచారణ జరపాలి. ఫ్యాక్టరీ యాజమాన్యం మృతిరాలి కుటుంబానికి 10 లక్షల నష్టపరిహారం అందించాలని ఇందుకూరు పేట సిఐటియు మండల కమిటీ డిమాండ్ చేసింది.



## పోరాటాల ద్వారానే కార్మిక హక్కులు సాధించుకోవచ్చు - యుఇఇయు



కాంట్రాక్టు కార్మికులకు సమాన పనికి సమానవేతనం ఇవ్వాలని విద్యుత్ రాష్ట్ర జాయింట్ యాక్షన్ కమిటీ ట్రాన్స్ కో మేనేజ్మెంట్ తో చర్చలు జరుపుతున్నదని ఎ.పి. ట్రాన్స్ కో మేనేజ్మెంట్ విద్యుత్ కాంట్రాక్టు, ఔట్ సోర్సింగ్ కార్మికులకు అన్యాయం చేస్తే రాష్ట్ర వ్యాప్తంగా విద్యుత్ ఉద్యోగులు పోరాటాలకు సిద్ధపడాలని యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర అధ్యక్షులు దుగ్గిరాల సూరిబాబు చెప్పారు.

మే 18 నెల్లూరులోని డా॥ రామచంద్రారెడ్డి భవన్ లో జిల్లా

స్థాయి విద్యుత్ ఉద్యోగుల సదస్సు ఎం.హనుమంతరావు అధ్యక్షతన జరిగింది. ఈ సదస్సులో సూరిబాబు మాట్లాడుతూ కాంట్రాక్టు కార్మికులు ఆందోళనలో ఉన్నారని, సమాన పనికి సమాన వేతనం చెల్లించాలని అన్నారు. విద్యుత్ కార్మికుల ఇ.పి.ఎఫ్ కోట్లాది రూపాలు దుర్వినియోగం అయినట్లు అనుమానాలు ఏర్పడుతున్నాయని, ఇ.పి.ఎఫ్ దుర్వినియోగంపై విద్యుత్ సంస్థ స్పందించాలని కోరారు.

విద్యుత్ కాంట్రాక్టు కార్మికులకు ప్రతి నెల జీతాలు కాంట్రాక్టర్లు చెల్లించడం లేదని కార్మికులు అనేక ఇబ్బందులు పడుతున్నా విద్యుత్ అధికారులు స్పందించడం లేదని విమర్శించారు. పై డిమాండ్ల సాధన కొరకు తమ సంఘం దశల వారీ పోరాటాలకు సిద్ధపడుతున్నదని, సమస్యలను విద్యుత్ మేనేజ్మెంట్ వెంటనే పరిష్కరించాలని కోరారు.

ఈ కార్యక్రమంలో రాష్ట్ర ఆర్గనైజింగ్ కార్యదర్శి పి.పెంచల ప్రసాద్, సహాయ కార్యదర్శి జి.శివయ్య, ఎపిఎస్ పిడిసిఎల్ అధ్యక్షులు ఎస్.కె.ఖజావలి, డివిజన్ నాయకులు బి.జనార్ధన్, జి.నాగయ్య, వి. రవిచంద్రబాబు, జె.మహేష్, బి.వివేకానందరెడ్డి, ఎ.మహేష్, డి.శీనయ్య తదితరులు పాల్గొన్నారు.

## జడ్పర్లలో మేడే ప్రదర్శన



‘మేడే’ ప్రపంచ కార్మిక దినోత్సవాన్ని మహబూబ్ నగర్ జిల్లా జడ్పర్ల పట్టణంలో సిఐటియు ఆధ్వర్యంలో మే 1న ప్రదర్శన కిష్టంపల్లి - ఎన్.డి.ఆర్. గోదాం నుండి నాగసాల, నిమ్మబావిగడ్డ, భీమయ్య డబ్బా మీదుగా జరిగింది. డప్పులతో, జెండాలతో, ఆటలతో కార్మికులు ఉత్సాహంగా పాల్గొన్నారు.

ఈ సందర్భంగా మున్సిపల్ కార్యాలయంలో ‘మేడే’ సభ నిర్వహించారు. ఈ కార్యక్రమానికి ముఖ్యఅతిథిగా సిఐటియు జిల్లా కార్యదర్శి కిల్లె గోపాల్ పాల్గొని మాట్లాడుతూ 8 గంటల

పని కోసం సాగినపోరాటంలో కార్మికుల రక్తంతో తడిసిన ఎర్ర గుడ్డలనే ఎర్రజెండాలుగా ఎత్తారని, అదే జెండా ప్రపంచ వ్యాప్తంగా కార్మికులకు అండగా నిలబడిందన్నారు. కార్మికుల హక్కుల కోసం, చట్టాల కోసం మేడేను స్ఫూర్తిగా తీసుకుని సమరశీల పోరాటాలకు సిద్ధం కావాలని పిలుపునిచ్చారు. రాబోయే కాలం అంత పోరాటాలదే. ప్రపంచీకరణ, సరళీకరణ విధానాలు వేగం పుంజుకుంటున్న తరుణంలో కార్మికుల జీవితాలు దుర్భరంగా మారే పరిస్థితి వస్తుంది. పాలకులు పెట్టుబడిదారులకు, సామ్రాజ్యవాదులకు తొత్తులుగా మారి కార్మిక చట్టాలను, హక్కులను కాలరాస్తున్నారు. వీటికి వ్యతిరేకంగా కార్మికశక్తిని ఐక్యం చేసి పోరాటం చేయాలన్నారు.

ఈ కార్యక్రమంలో సిఐటియు జిల్లా ఉపాధ్యక్షులు దీప్తా నాయక్, వ్యవసాయ కార్మిక సంఘ జిల్లా నాయకులు వెంకట్రాములు, సిఐటియు జిల్లా అధ్యక్ష కార్యదర్శులు వెంకటేష్, జగన్, రైస్ మిల్ యూనియన్ నాయకులు చంద్రమౌళి, కృష్ణ బాలస్వామి, నాగసాల నాయకులు వెంకటమ్మ, మణెమ్మ, మల్లేష్, వెంకటయ్య తదితరులు పాల్గొన్నారు.

\*\*\*



# ఆదాయ అసమానతలతో తీవ్ర ముప్పు

ప్రపంచ వ్యాప్తంగా ధనికులు, పేదల మధ్య నానాటికీ ఆర్థిక అసమానతలు పెరిగిపోతున్నాయి. భారతదేశంలో ఆర్థిక సరళీకరణను, మార్కెట్ అనుకూల విధానాలకు చేపట్టినప్పటి నుంచి గడచిన 23 సంవత్సరాల్లో వ్యక్తుల ఆదాయాల్లో తీవ్ర అంతరాలు ఏర్పడ్డాయి. ఇటీవల వెలువడిన ఓఈసీడి (ఆర్గనైజేషన్ ఫర్ ఎకనామిక్స్ కో -ఆపరేషన్ అండ్ డెవలప్ మెంట్) నివేదిక ప్రకారం భారతదేశ జనాభాలో అట్టడుగు పదిశాతం ఆదాయాల కన్నా, అగ్రశ్రేణి పదిశాతం మంది 12 రెట్లు ఎక్కువ ఆదాయం ఆర్జిస్తున్నారు. వస్తుసేవలపై వ్యక్తులు చేసే వ్యయం, వారివారి ఆదాయాలను బట్టి ఉంటుంది. ప్రపంచవ్యాప్తంగా వస్తు సేవల వ్యయంలో 86 శాతం, ప్రపంచ జనాభాలో అతి సంపన్నులైన 20 శాతం మంది చేతుల మీదుగానే జరుగుతోంది. నిరుపేదల వ్యయం ఒక్క శాతమే! అంతర్జాతీయ ద్రవ్యనిధి (ఐఎంఎఫ్) సంస్థ మేనేజింగ్ డైరెక్టర్ క్రిస్టీన్ పెనుముప్పల్లో 'తీవ్ర ఆదాయ అసమానత' ఒకటని అంతర్జాతీయ ఆర్థిక వేదిక వెలువరించిన '2014 గ్లోబల్ రిస్క్స్' నివేదిక హెచ్చరించింది.

సంపద, ఆదాయాల పంపిణీలు భారీ వ్యత్యాసం గురించి విశ్లేషిస్తూ ఫ్రెంచ్ స్కూల్ ఆఫ్ ఎకనమిక్స్ ఆచార్యుడు థామస్ పికెటీ రాసిన పరిశోధనాత్మక ఆర్థిక గ్రంథం 'క్యాపిటల్ ఇస్ ది ట్వంటీ ఫస్ట్ సెంచరీ' నేడు ప్రపంచ వ్యాప్తంగా సంచలన రచన అయింది. 1987-2013 మధ్య ఏటా ప్రపంచ జి.డి.పి. 3.3 శాతం చొప్పున పెరగగా, మహా సంపన్నుల ఆదాయాలు, ఆస్తిపాస్తులు వాటిపై ప్రతిఫలాలు 6.4 నుంచి 6.8 శాతం వరకు పెరుగుతూ వచ్చాయి. దేశాల ఆర్థికాభివృద్ధి రేటుకన్నా మహాకుబేరుల సంపద వృద్ధిరేట్ ఎక్కువగా ఉందన్నమాట. ప్రపంచ వ్యాప్తంగా పెట్టుబడులు అతి కొద్దిమంది చేతుల్లోనే కేంద్రీకృతమై ఉన్నాయి. దేశాల రాజకీయ విధానాలను వీరే శాసించ గలుగుతున్నారు. పికెటీ లెక్కప్రకారం ఈ మహాసంపన్నులు అమెరికా, ఐరోపా జనాభాలో ఒక్కశాతంలోపే ఉంటారు. 2010లో ఐరోపాలో ఒక్క శాతం మహాసంపన్నులు మొత్తం ఆదాయంలో 10 శాతం ఆర్జించగా, అట్టడుగు 50 శాతం మంది ఆదాయం 25 శాతమే. అదే, అమెరికాలో ఒక్కశాతం మహాసంపన్నులు స్థూల ఆదాయంలో 20 శాతాన్ని కైవసం చేసుకోగా, అట్టడుగు 50 శాతం మందికి దక్కిన ఆదాయం 20 శాతమే. మహా సంపన్నులకు కార్పొరేట్ లాభాలు, డివిడెండ్లు, అద్దెలు, ఆస్తుల విక్రయాల ద్వారా విపరీతమైన ఆదాయం లభిస్తోంది. 2008 ఆర్థిక సంక్షోభం తర్వాత కార్పొరేట్ లాభాలు ఇబ్బడి ముబ్బడిగా పెరిగిపోగా సామాన్య ప్రజల వేతనాలు తగ్గడమో, ఎదుగూ బొదుగూ లేకుండా ఉండిపోతోంది. అగ్రశ్రేణి సీఈఓల జీతభత్యాలు కూడా విపరీతంగా పెరిగిపోయాయి. అమెరికన్ ఉద్యోగులు, కార్మికుల నిజ వేతనాలు 1970 నుంచి ఎదుగుదల

లేదు. మరోవైపు అగ్రశ్రేణిలోని ఒక్క శాతం వారి వేతనాలు 165 శాతం పెరిగాయి. ఈ ఒక్క శాతంలో కూడా పై అంచెలో ఉన్న 0.1 శాతం మంది ఆదాయం 362 శాతం పెరిగింది. అతి సంపన్నులైన, కంపెనీలపైనా పన్నురేట్లు తగ్గిపోతున్నాయి.

భారతదేశంలో 2009 వస్తుసేవలపై మొత్తం వ్యయంలో 21.3 శాతం, దేశ జనాభాలో పై అంచెలో ఉన్న అయిదు శాతం సంపన్నుల చేతుల మీదనే జరిగింది. 1993లో ఈ వ్యయశాతం 17.7 మాత్రమే. 'భారత దేశంలో గడచిన 15 ఏళ్లలో కోటిశ్వరుల ఆస్తుల నికర విలువ 12 రెట్లు పెరిగింది. ఈ పెరిగిన సంపదతో భారత్ లో దుర్భర దారిద్ర్యాన్ని సునాయాసంగా పారదోలవచ్చు' అన్నది క్రిస్టీన్ వాగార్డ్ అభిప్రాయం. ఆర్థిక సరళీకరణ పర్యవసానంగా వ్యక్తుల ఆదాయాల్లో చోటుచేసుకున్న అంతరం అంతా ఇంతా కాదు. కార్మికుల అవసరం ఎక్కువగా ఉండే రంగాలను నిర్లక్ష్యం చేసి, అధిక పెట్టుబడులతో నడిచే రంగాలకే ప్రాముఖ్యం ఇవ్వడంతో పలువురు ఉపాధి కోల్పోయారు. కొత్త ఉద్యోగాల పుట్టుక తగ్గిపోయింది. వ్యవసాయం, మౌలిక వసతుల రంగాల్లో పెట్టుబడులు తగ్గిపోవడం, నష్టాలతో నడిచే ప్రభుత్వ రంగ సంస్థ (పీఎన్ఎస్)లను మూసివేసినా కొత్తవాటిని ప్రారంభించకపోవడం వల్ల పనిచేసే జనాభాకు ఆదాయ అవకాశాలు క్షీణించిపోయాయి. దిగుమతులకు ప్రత్యామ్నాయాలను స్వదేశంలోనే ఉత్పత్తి చేసే విధానాన్ని నిర్లక్ష్యం చేయడంతో పలువురికి ఉపాధి అవకాశాలు తగ్గిపోయాయి. ప్రాధాన్య రంగాలకు రుణాలు ఇవ్వడానికి బ్యాంకులు విముఖత చూపడంతో చిన్న రైతులు, చిన్న, మధ్య తరహా పరిశ్రమలకు తీరని నష్టం వాటిల్లింది.

పరిశ్రమలు, వ్యవసాయం ఇలా కునారిల్లిపోతుండగా ఫైనాన్స్, బీమా, స్థిరాస్తి రంగాలు వేగంగా అభివృద్ధి చెందాయి. పరిశ్రమలు, వ్యవసాయం, మౌలిక వసతులు, ప్రభుత్వ రంగ సంస్థల్లో జరిగిన ఉపాధి నష్టాన్ని భర్తీ చేయగల స్థాయిలో మాత్రం అక్కడ ఉద్యోగ సృష్టి జరగలేదు. స్థిర, చరాస్తులు, పెట్టుబడులు అతికొద్దిమంది సంపన్నుల వద్ద పోగుపడటం, అందరికీ నాణ్యమైన విద్య లభించకపోవడం, ఉపాధి సృష్టిలో మందగతి, ఆదాయాల్లో అసమానతలనే జాడ్యాలు భారత్ కు కూడా తీరని నష్టం కలిగిస్తున్నాయి. ప్రపంచంలో అనేక ఇతర దేశాల్లో మాదిరిగా భారత్ లోనూ దేశ ఆర్థికాభివృద్ధి నుంచి కార్మికులు, ముఖ్యంగా బావుకున్నదేమీ లేదు.

కాబట్టి, ఆస్తుల పునఃపంపిణీకి భూసంస్కరణల వంటి చర్యలను తక్షణమే చేపట్టాలి. అందరికీ ఆరోగ్యం, నాణ్యమైన విద్య, ఆహార భద్రత, సామాజిక భద్రత కల్పన, కార్మికుల నైపుణ్యాల ఆధునికీకరణ వంటి చర్యల ద్వారా సమసమాజ స్థాపనకు కృషి జరపాలి.

❖ ❖ ❖

- రత్నప్రభ



# కామ్రేడ్ కె.ఎల్. బజాజ్ కు నివాళి

- అశోక్ దావులే



**2014 ఏప్రిల్ 18వ తేదీన** కా॥ కె.ఎల్. బజాజ్ మరణంలో మహారాష్ట్రలోని వామపక్ష ఉద్యమం, కార్మికోద్యమం ఒక యోధుడిని కోల్పోయింది. సిపియం పార్టీకి, సిఐటియు కు కా॥ కె.ఎల్.బజాజ్ లేని లోటు పూడ్చలేనిది. మరణకాలం నాటికి ఆయన వయస్సు 79 సం॥రాలు. కా॥ కె.ఎల్.బజాజ్ సిపిఎం పార్టీ సెంట్రల్ కమిటీ సభ్యులు. మహారాష్ట్ర పార్టీ రాష్ట్ర కార్యదర్శి వర్గ సభ్యులు. ఆయన సిఐటియు రాష్ట్ర సంఘానికి, అఖిల భారత సంఘానికి ఉపాధ్యక్షులు. ఆయన మహారాష్ట్ర ట్రేడ్ యూనియన్ జాయింట్ యాక్షన్ కమిటీకి కన్వీనర్లలో ఒకరుగా కూడా పని చేశారు. ఆయన మార్క్సిజం, లెనినిజం పట్ల పరిపూర్ణ విశ్వాసం వుంచి తన జీవిత సర్వస్వం కమ్యూనిస్టు ఉద్యమానికి అంకితం చేశారు. వీటన్నింటిని మించి ఆయన విశాల హృదయం గల అద్భుతమైన మావనతామూర్తి. ఆయనను అందరూ ఇష్టపడి గౌరవించేవారు.

ఏప్రిల్ 19, 2014న సిపియం సెంట్రల్ కమిటీ సభ్యుడు. సిఐటియు ప్రధాన కార్యదర్శి తపన్ సేన్ కా॥ కె.ఎల్. బజాజ్ అంతిమ యాత్రలో పాల్గొన్న వారిలో ఒకరు. అదే రోజు పార్టీలో మరో యోధురాలు అహల్య రంగ్ గేకర్ 5వ వర్ధంతి కూడా వుంది.

కిషన్ లాల్ అమృతాలాల్ బజాజ్ 1935 అక్టోబర్ 24న ప్రస్తుతం పాకిస్తాన్ లో వున్న బెలుచిస్తాన్ కు చెందిన క్వేట్టాలో జన్మించారు. ఆయన తండ్రి పండ్ల వ్యాపారి. వ్యాపారార్థం ఆయన వివిధ ప్రాంతాలకు వెళ్లేవారు. 1940 ప్రధమార్థంలో దేశ

విభజనకు ముందు ఈ కుటుంబం డెహ్రాడూన్ కు వెళ్లింది. అక్కడే కిషన్ లాల్ తన స్కూల్ విద్యను పూర్తి చేశారు. ఆ రోజుల్లో బ్రిటీష్ వారికి వ్యతిరేకంగా స్వాతంత్రోద్యమం జరిగేది. కిషన్ లాల్ తండ్రి కాంగ్రెస్ పార్టీతో సానిహిత్యంగా వుండేవారు. కిషన్ లాల్ కు అమరజీవి భగత్ సింగ్ వంటి వారు ఆదర్శమూర్తులు. ఆయనకు విప్లవ బృందాలతో పరిచయాలేర్పడ్డాయి. 1950 ప్రధమాంకంలో ఆయన కలకత్తా వెళ్లి వచ్చిన తరువాత రివెల్యూషనరీ కమ్యూనిస్టు పార్టీ (ఆర్.సి.పి.ఐ)లో చేరారు.

**గోవా విముక్తి ఉద్యమం, సంయుక్త మహారాష్ట్ర ఉద్యమం**

1954లో హిందీ సినిమాలలో మాటలు రాయడానికి కె.ఎల్. బజాజ్ ముంబాయికి వచ్చారు. అన్యాయాన్ని సహించలేని స్వభావం ఆయనది. అందుకే పోర్చుగల్ సామ్రాజ్యవాద వ్యతిరేకంగా జరిగిన గోవా విముక్తి ఉద్యమంలో పాల్గొన్నారు. ఆ రోజుల్లో జవహర్ లాల్ నెహ్రూ నేతృత్వంలోని కాంగ్రెస్ ప్రభుత్వం గోవా, డామన్, డయ్యు విముక్తి కోసం సైన్యం పంపడానికి నిరాకరించింది. దీంతో ఆగ్రహించిన కమ్యూనిస్టులు, సోషలిస్టులు సత్యాగ్రహాలు చేసేవారు. 1954లో ముంబాయిలో జరిగిన అటువంటి సత్యాగ్రహాల్లో పాల్గొన్న బజాజ్ ను జైల్లో వేశారు.

1955 జూన్ లో సోషలిస్టు నేత మధులిమయే నేతృత్వంలో దేశ వ్యాపితంగా 140 మంది వాలంటీర్ల బృందం సత్యాగ్రహం కోసం ముందుగా గోవా చేరింది. అప్పటికీ బజాజ్ 20 సం॥రాల యువకుడు మాత్రమే. ఆయన ఈ బృందంలో ఒకరుగా వున్నారు.



సత్యాగ్రహులను పోర్చుగీసు పోలీసులు విపరీతంగా కొట్టారు. వారిని 5 రోజులు తిండి లేకుండా మాడ్చారు. ఆ తరువాత గోవా బయటికి వెళ్లగొట్టారు. గాయాలు ఎంత తీవ్రంగా ఉన్నాయంటే బజాజ్, అతనితో పాటు కొందరు బెలగామ్, పూనా హాస్పిటల్స్ లో కోలుకోవడానికి 2 నెలలు పట్టింది. అటు తరువాత గోవా ప్రీడమ్ పైటర్ గా అధికార పూర్వకమైన గుర్తింపు బజాజ్ కు లభించింది. సిపియం రాష్ట్ర పార్టీ వారపత్రిక జీవన్ మార్గ్ 2008లో 61 సం॥రాల స్వాతంత్ర్యోద్యమం గురించి ప్రత్యేక సంచిక వెలువరించింది. అందులో తన పోరాట అనుభవాలను క్రోడీకరిస్తూ బజాజ్ అద్భుత వ్యాసం రాశారు.

1950లో మరో విస్తృత ప్రజా పోరాటం జరిగింది. అది సంయుక్త మహారాష్ట్ర ఉద్యమం. ఇది భాషా ప్రయుక్త రాష్ట్రాల కోసం జరిగిన ప్రజాతంత్ర ఉద్యమం. ఈ ఉద్యమం మహారాష్ట్రలో కమ్యూనిస్టులు, సోషలిస్టులు, పీజంట్స్ అండ్ వర్కర్స్ పార్టీ, రిపబ్లికన్ పార్టీ కలిపి నిర్వహించాయి. ఈ ఉద్యమం సందర్భంగా 106 మంది పోలీసులచే చంపబడ్డారు. అందులో అత్యధికులు కార్మికులు, రైతులే. ఆర్ సి పిఐలో సభ్యుడిగా బజాజ్ ఈ ఉద్యమంలో పాల్గొన్నారు. 7 నెలలు జైల్లోకి నెట్టబడ్డారు. బజాజ్ తన జీవితంలో 2 సం॥రాల కాలం కాంగ్రెస్ జైళ్లలో బంధించబడ్డారు. 1960 మే 1న సంయుక్త మహారాష్ట్ర ఉద్యమం జయప్రదమై ముంబాయి రాజధానిగా మహారాష్ట్ర ప్రభుత్వం ఏర్పడింది.

**రివిజనిజానికి వ్యతిరేకంగా పోరాటం :**

ఈ కాలంలో బజాజ్ బ్రేడ్ యూనియన్ రంగ కార్యకలాపాలలో వున్నారు. ముంబాయి బ్రేడ్ యూనియన్ ఉద్యమం ఎఐటియుసి నాయకత్వంలో టెక్స్టైల్ వర్కర్స్ పోరాటాలు జరిగాయి. బజాజ్ ఎఐటియుసి లో చేరారు. ఆయన కన్నా ముందు పి.కె. కుర్నే, పి.ఆర్.కృష్ణన్, ఎస్.యం.దాల్వీ, శ్రీనివాసమూర్తి, సుందర్ నావల్కర్ చేరారు. కేరళలో 1960ల్లో ఎఐటియుసి జాతీయ మహాసభ జరిగింది. ఆ మహాసభలో ఎన్.ఎ. డాంగే “స్వాధీకారంతో అడుగు” (డిమాండ్) “ఒప్పందం కుదుర్చుకో” (సెటిల్) అనే రివిజనిస్టు నినాదమిస్తే దానికి ప్రత్యామ్నాయంగా “స్వాధీకారంతో అడుగు” (డిమాండ్), “చర్చించు” (నేగోషియేట్), “సంఘర్షించు” (స్ట్రగుల్), “ఒప్పందం కుదుర్చుకో” (సెటిల్) నినాదాన్ని ఎస్.వై.కొల్హట్కర్, పి.కె.కుర్నే వుంచితే దాన్ని ధైర్యంగా అందుకొని వేదిక మీదకు వచ్చిన వారిలో బజాజ్ ఒకరు.

ఆర్ సి పిఐ చాలా చిన్న పార్టీ అని బజాజ్ గుర్తించారు. దీని ద్వారా ఎటువంటి ఉపయోగం లేదని భావించి 1963లో బజాజ్ సిపిఐ సభ్యత్వానికి దరఖాస్తు చేశారు. అప్పటి సిపిఐ నాయకత్వం 1962 ఇండియా - చైనా సరిహద్దు ఘర్షణలో చైనాను ఖండిస్తూ ఒక ప్రకటన ఇవ్వమని కోరింది. ఇండియా, చైనా సరిహద్దు సమస్యను చర్చల ద్వారా పరిష్కరించుకోవాలని చెప్పినందుకు బి.టి. రణదీవే, శ్యామ్ రావ్ పెర్లెకర్, ఇంకా అనేకమంది 1962

నవంబర్ 7 నుంచి 1966 ఏప్రిల్ 30 వరకు జైలు చేయబడ్డారు.

ఆయన నూటిగా చైనానే ఖండిస్తూ ప్రకటన చేయడానికి నిరాకరించారు. అందుచేత అప్పటి సిపిఐ నాయకత్వం పార్టీ సభ్యత్వం ఇవ్వడానికి నిరాకరించింది. బజాజ్ ఒకసారి నాకు ఒక సంఘటన చెప్పారు. బజాజ్ ను తమవైపు తిప్పుకోవడానికి డాంగే ఒకసారి తన ఇంటికి పిలుపించుకున్నారు. బజాజ్ ను సోవియట్ యూనియన్ కు డెలిగేషన్ గా పంపుతామని చెప్పాడట! ఆ రోజుల్లో ఇట్లా తమ గ్రూపులో చేర్చుకోవడం ఒక పద్ధతిగా సాగింది. కానీ బజాజ్ వీరిచ్చిన ఆఫర్ ని తిరస్కరించారు.

**కార్మికవర్గ ఉద్యమానికి విశేష తోడ్పాటు**

1970 మే లో సిఐటియు ఫౌండేషన్ కాన్ఫరెన్స్ కు బజాజ్ వచ్చారు. 1985 నుంచి 2006 వరకు మహారాష్ట్ర సిఐటియు ప్రధాన కార్యదర్శిగాను, 2006 నుంచి 2010 వరకు ప్రెసిడెంట్ గాను పనిచేశారు. 1975లో జరిగిన సిఐటియు 3వ మహాసభలో జనరల్ కౌన్సిల్ సభ్యుడిగాను, 1991 7వ మహాసభలో సిఐటియు ఉపాధ్యక్షులుగాను ఎన్నికయ్యారు.

నంబియార్ ప్రారంభించిన సిఐటియు అందేరి సెంటర్ తో పాటు (1960 లో శివసేన గుండాలు నంబియార్ ను హత్య చేశారు) ఔరంగాబాద్, జాల్నా, నాసిక్, షోలాపూర్, పూణే, రాయఘడ్, తానే ఇతర జిల్లాలకు అశోక్ బెనర్జీ, మహేంద్ర సింగ్ లతో పాటు సిఐటియు విస్తృతికి తోడ్పడ్డారు.

ఆయన ప్రత్యేకంగా కృషి చేసింది బ్రేడ్ యూనియన్ల ఐక్య కార్యచరణ కమిటీలో టి.యు, జె.ఎ.సి కన్వీనర్ లో ఆయన ఒకరు. ఈ హోదాలో అనేక దశాబ్దాలుగా వుంటూ ఐక్య బ్రేడ్ యూనియన్ల ఉద్యమానికి దోహదపడ్డారు. అనేక జాతీయ సమ్మెల్లోనూ, రాష్ట్ర వ్యాపిత సమ్మెల్లోనూ, కార్మికులకు సమస్యలు, రాజకీయ సమస్యలపై జరిగిన పోరాటాలు విజయవంతం కావడానికి దోహదపడ్డారు. మహారాష్ట్రలో ఐక్య కార్మికోద్యమానికి కీలకపాత్ర నిర్వహించింది బజాజ్ అంటే అతిశయోక్తి కాదు. వామపక్ష సెక్యూలర్ పార్టీల మీటింగులలో ఆయన ప్రసంగాలు ఎంతగానో గౌరవించబడ్డాయి.

పి.వి.రంగేకర్, కృష్ణభోష్కర్, బజాజ్ నా మార్గదర్శకులు. మంచి పని జరిగినప్పుడు మెచ్చుకుంటూ, తప్పులు జరిగినప్పుడు స్నేహితుడిలా తోడ్పడేవారు. ఆయన్ని అందరూ “దిల్ దార్” అంటారు. అంటే చాలా మనసున్న మహారాజు అని అర్థం. ఆయన రాజకీయాలతో పాటు హిందీ సాహిత్యం మీద అభిలాష మెండుగా వుండేది. పార్టీ సెంట్రల్ కమిటీ మీటింగ్స్ కు వెళ్లేటప్పుడు ప్రయాణ కాలంలో హిందీ సాహిత్యం మీద, రాజకీయాంశాల మీద చర్చలు జరిగేవి. ప్రస్తుతం అనేక సమస్యలెదుర్కొంటున్న తరుణంలో ఆయన లేకపోవటం మాకు బాధాకరం.

- తెలుగు : పి.రాజారావు



# సిఐటియు రాష్ట్ర కౌన్సిల్ తీర్మానాలు

## ఆర్టీసీ బస్సుల కొనుగోలుకు కార్మికుల జీతాలు కట్ చేయడం అన్యాయం

ఆర్టీసీలో కొత్తబస్సుల కొనుగోలు కోసం సిఐటింది జీతాల నుండి ఒక రోజు వేతనాన్ని రికవరీ చేస్తూ జారీ చేసిన సర్క్యులర్ నెం.16/2014ను తక్షణమే ఉపసంహరించాలని మే 30న సుందరయ్య విజ్ఞాన కేంద్రంలో జరిగిన సెంటర్ ఆఫ్ ట్రేడ్ యూనియన్ (సిఐటియు) రాష్ట్ర కౌన్సిల్ సమావేశం డిమాండ్ చేస్తున్నది. కార్మికుల అనుమతి లేకుండా కార్మికుల జీతాల నుండి రికవరీ చేయడం చట్టవ్యతిరేక చర్య అవుతుంది. ఇటువంటి చట్ట వ్యతిరేక చర్యను ఖండిస్తూ ఆర్టీసీ కార్మికులు/ ఉద్యోగులు ఐక్యంగా పోరాడాలని సిఐటియు పిలుపునిస్తున్నది.

ఆర్టీసీ ప్రజాసంస్థ. ప్రజల అవసరాల మేరకు బస్లు సమకూర్చుకునేలా నిధులు ఇవ్వాలని బాధ్యత ఆయా రాష్ట్ర ప్రభుత్వాలది. ప్రజాసంస్థ అయిన ఆర్టీసీ క్యాపిటల్ కంట్రీబ్యూషన్ కూడా ఇవ్వకుండా 1988 నుండి నిలిపి వేశారు. మొన్నమొన్నటి వరకు బస్ల కొనుగోలుల పై ఆంక్షలు విధించింది. అదే విధంగా ఆదాయం రాని రూట్లలో బస్సులను తగ్గించమన్నందున అనేక రూట్లలో బస్సులను రద్దు చేసింది యాజమాన్యం. ప్రభుత్వ నిర్వాకం ఫలితంగా నేడు 8000 బస్సులు కాలం చెల్లినవి వున్నాయి. వాటిన్నింటికి కారణం ప్రభుత్వ విధానం తప్ప ప్రజలు, కార్మికులు కారణం కాదు. ఈ స్థితిలో ఆర్టీసీల అభివృద్ధి కోసం తగిన చర్యలు తీసుకునేలా ప్రభుత్వం పై ఒత్తిడి తీసుకురాలి.

వాహనాల పన్నును 2% తగ్గించాలని, గ్రామీణ ప్రాంత సర్వీసులకు అన్ని రకాల పన్నులు రద్దు చేయాలని, వ్యాట్ను 4% తగ్గించాలని, బస్సుల కొనుగోలు నిమిత్తం ఏటా రూ. 250 కోట్ల చొప్పున 3 సం||ల పాటు ఆర్టీసీకి నిధులు ఇవ్వాలని ప్రభుత్వమే నియమించిన కమిటీలు నివేదికలు ఇచ్చాయి. వీటని అమలు చేయడానికి ప్రభుత్వం ముందుకు రాకపోగా ప్రపంచ బ్యాంకు సంస్కరణలను వేగంగా అమలు చేయడానికే పూనుకొన్నది.

ఇటువంటి స్థితిలో కార్మికులు ఆర్టీసీ అభివృద్ధికి కార్మికులు తమ వంతు సహకారం ఇవ్వాలని, ప్రతినెల ఒక రోజు వేతనం చొప్పున 12 నెలలపాటు ఇవ్వాలని, ఆ నిధులతో బస్లు కొని నడుపుతామని ప్రతిపాదించడం, ప్రస్తుతం ఒక రోజు వేతనాన్ని రికవరీకి ఆదేశించడం అంటే ప్రభుత్వాన్ని తన బాధ్యత నుండి తప్పించి, బస్సుల కొనుగోలు బాధ్యతను కార్మికుల పై రుద్దడమే అవుతుంది. ఆర్టీసీ యాజమాన్యం ప్రతిపాదన అత్యంత ప్రమాదకరం. ఒకరోజు వేతనమే కదా అని ఉపేక్షించడం కాకుండా, కార్మికుల ప్రమేయం లేకుండా చేస్తున్న ఈ రికవరీని తక్షణమే ఆపేందుకు ఆర్టీసీ కార్మికులందరూ పోరాటం చేయాలని, ఆ పోరాటానికి సిఐటియు రాష్ట్ర కమిటీ తన సంఘ మద్దతును తెలియజేస్తూ, అండగా వుంటుందని తెలియ జేస్తున్నాము.

## నూతన రాష్ట్ర ప్రభుత్వాలు కాంట్రాక్టు, ఔట్సోర్సింగ్ ఉద్యోగులందరిని రెగ్యులర్ చేయాలి

రాష్ట్రవ్యాప్తంగా కేంద్ర, రాష్ట్ర ప్రభుత్వశాఖలు, కార్పొరేషన్స్, స్థానిక సంస్థలు, యూనివర్సిటీలు, కేంద్ర, రాష్ట్ర ప్రభుత్వ పథకాల్లో పని చేస్తున్న 5.50 లక్షల మంది కాంట్రాక్టు, ఔట్సోర్సింగ్ ఉద్యోగులందరిని రెగ్యులర్ చేయాలని, జూన్ 2 తరువాత ఏర్పడబోయే ప్రభుత్వాలను సిఐటియు రాష్ట్ర కౌన్సిల్ సమావేశం డిమాండ్ చూస్తూ తీర్మానం చేసింది. పర్మినెంట్ ఉద్యోగుల మాదిరి క్రింది కూడా తన సవరణ చేసి జీత భత్యాలు తక్షణమే పెంచాలని కూడా డిమాండ్ చేసింది.

తెలంగాణ రాష్ట్రంలో కాంట్రాక్టు వ్యవస్థ ఉండదని, అందరిని రెగ్యులర్ చేస్తామని కేసిఆర్ వాగ్దానం చేసివున్నారు. కాంట్రాక్టు, ఔట్సోర్సింగ్ ఉద్యోగులు కూడా వాగ్దానంతో విశ్వసించి చాలా ఆశలతో వున్నారు. వారి ఆశలను నేరవేర్చవల్సిన బాధ్యత

తెలంగాణ రాష్ట్ర ప్రభుత్వంపై వుంది. ఔట్సోర్సింగ్ ఉద్యోగుల రెగ్యులరైజేషన్ ప్రభుత్వం అధికారికంగా ప్రకటించే వరకూ ఉద్యోగులు తీవ్ర ఆందోళనతో ఉన్నారు.

ఆంధ్రప్రదేశ్ లో అధికారంలోకి వచ్చిన తెలుగుదేశం ప్రభుత్వం కూడా రెగ్యులరైజేషన్ గురించి స్పష్టం చేయడం లేదు. కాంట్రాక్టు, ఔట్సోర్సింగ్ ఉద్యోగులకు యిచ్చిన వాగ్దానం నెరవేర్చని పక్షంలో ఈ ఉద్యోగుల్లో పెరిగే ఆగ్రహాన్ని అర్థం చేసుకోవాలని కోరుతున్నాము.

ఈ పరిస్థితిలో జూన్ 2 తరువాత తక్షణమే ఉమ్మడి రాష్ట్రంలో పని చేసిన కాంట్రాక్టు, ఔట్సోర్సింగ్ ఉద్యోగులందరిని రెగ్యులర్ చేయాలని డిమాండ్ చేస్తున్నాం.

\*\*\*



సకలజనుల సమ్మెలో పాల్గొన్న కలీంనగర్ అంగన్ వాడీలకు సమ్మె కాలం వేతనాలు ఇవ్వాలని జారీ చేసిన మెమో...

**GOVERNMENT OF ANDHRA PRADESH  
WOMEN CHILDREN DISABLED AND SENIOR CITIZENS DEPARTMENT**

Memo No. 1940/ICDS-A1/2013

Dt. 14.05.2014

**Sub :** ICDS - Reptn of AP AWWs & AWHs Union Karimnagar Dist. - Salary from 10.09.2011 to 24.10.2011 - not paid Take necessary action - Reg.

**Reg. :** 1. From reptn of AP AWWs & AWHs Union Karimnagar Dist, dt. 30.04.2013 through M (IKP, WCD&SC) dt. 08.05.2013.

2. From the commrr, WD@CW Dept. Hyd Lr. No.506/k/3/13, dt.28.08.2013

3. Finance department U.O.No. 25448/208/Expt.WCD/14, dt.09.04.14.

\* \* \*

The attention of the Commissioner, Women Development & Child Welfare Department, Hyderabad is invited to the references cited and he is requested to take necessary action to day honorarium to AWWs/AWHs in Karimnagar district during the Sakala Janula Samme period subject to condition that the said AWWs and AWHs have foregone or will forago summer holidays and casual leave during the years 2013-15.

**Nilam Sawhney**

**Principal Secretary to Government**

To  
The Commissioner,  
Women Development & Child Welfare Department,  
Hyderabad.

// FORWARDED BY ORDER//

% The Commissioner,  
W.D.C.W., A.P. Hyderabad.

**SECTION OFFICER**

Encl. no. 506/k/2013, dt. 22/07/2014

Communicated for information and  
necessary action.

R. S. Sawhney  
for Commissioner


To,  
The P.O., W.D.C.W. Karimnagar Dist.  
Copy to R.D., W.D.C.W. Hyderabad.

communicated to all CDPOs in Kna & n/a.  
immediatly.

O/o P.D. DW 2013-14  
Per May



# వారవారాలూ మే డే ఉత్సవాలు





# వాడవాడలా మే డే ఉత్సవాలు





విద్యుత్ కార్మికులు, కాంట్రాక్టు కార్మికులు మెరుపు సమ్మె చేసి సాధించుకున్న వేతన ఒప్పందం

TRANSMISSION CORPORATION OF ANDHRA PRADESH LIMITED  
Vidyut Soudha::Hyderabad

RECORD OF DISCUSSIONS

Revision of Pay Scales & Allowances 2014 – Meetings – Meeting held  
with APPEJAC – Reg.

The following are the Record of Discussions of the meeting held with APPEJAC from time to time and on 26-5-2014 on the Revision of Pay Scales and Allowances 2014 of the APTRANSCO, APGENCO and Four Distribution Companies employees applicable from 01.04.2014. As per the discussions held with APPEJAC on 13-05-2014. The Management, among other components, recommended to Government a fitment of 27.5% over basic pay and two increments for employees upto 15 years of service and three increments for employees with more than 15 years of service. The matter is under examination at Government level. However as an interim arrangement the following points are agreed upon:

1. It is decided to extend Interim Relief of 27.5% over basic pay for inservice employees, Pensioners & Family Pensioners. Interim Relief will be applicable from 01.04.2014. Arrears will be accordingly paid along with the salary of June 2014 paid in July 2014. The final decision on the pay scales, weightages and allowances will be taken by the successive entities after June 2<sup>nd</sup> 2014 in the new Government at the earliest and finalized soon. The Pay Scales, Fitment and value of weightage increments will be as per the final pay scales to be accepted and announced by the new entities in the new Government. The arrears will be paid from 1.4.2014 accordingly
2. The demand of the APPEJAC regarding the wages of outsourced workers and insurance will be negotiated with them for arriving at an amicable solution and recommending the same to Government for orders. Management will make all efforts to send proposals to Government by 31.05.2014. Management will also consider payment of an ad hoc increase in basic wages of 10% w.e.f. 1.4.2014 after obtaining permission from government by 31.5.2014.


(Cont...2)





3. As a good will gesture, the Management agreed that there will be no victimization and the period of absence on account of strike will be treated as leave to which they are eligible to all employees including outsourced labourers.
4. It was agreed by the APPE JAC to withdraw the strike with immediate effect with the understanding that Management will take action as articulated at point 2 above.


Management of APTRANSCO  
APGENCO & APDISCOM


APEEJAC Committee


1)   
26/5/14


  
(J. SEETHARAM REDDY)  
CHAIRMAN


2)   
26/5


  
(G. MOHAN REDDY)  
CO-CHAIRMAN

3)   
26/5/14

  
(A. SUDHAKAR RAO)  
CONVENOR

4)   
K. K. Misra

  
(S. PRASAD)  
VICE-CHAIRMAN

5)   
N. KIRAN  
CITU

Date: 26.05.2014

Place: Hyderabad.



# కొత్త ప్రభుత్వాలు = మహిళా సాధికారత

యుపిఎ ప్రభుత్వం దశాబ్దకాల పరిపాలనా వైఫల్యం పునాదులపై బిజెపి (ఎన్డిఎ) ప్రభుత్వం తన కలల హఠాన్ని నిర్మించుకుంది. యుపిఎ ప్రభుత్వ కార్మిక, ప్రజా వ్యతిరేక విధానాలతో విసిగి, వేసారిన ప్రజలు మార్పు కోరుతూ బిజెపి కి కనీవిని ఎరుగని రీతిలో పట్టం కట్టారు. అయితే మహిళా సాధికారత, రక్షణ, ఉద్యోగ భద్రతకై కొత్త ప్రభుత్వం ఏ విధమైన చర్యలు చేపట్టనున్నదని తెలియటానికి కొంతకాలం వేచిచూడాలి.

భారతీయ జనతాపార్టీ తన ఎన్నికల ప్రణాళికలోని ఒక సెక్షన్లో 'మహిళలు - జాతి నిర్మాతలు' అని పేర్కొన్నప్పటికీ చాలా పరిమితమైన ఎజెండానే తీసుకున్నట్లు కన్పిస్తుంది. మహిళలకు అసెంబ్లీలోను, పార్లమెంటులోను 33% రిజర్వేషన్ కల్పించే రాజ్యాంగ సవరణ బిల్లును అమోదిస్తామని, స్కూలు విద్య పాఠ్యాంశాలలో బాలికలకు స్వయం రక్షణ కోర్సులను కూడా చేరుస్తామని, మహిళా వ్యాపారులను ప్రోత్సహించటం కోసం ప్రత్యేక వ్యాపార కేంద్రాలను ఏర్పాటు చేస్తామని తమ మేనిఫెస్టోలో రాసుకున్నారు.

అయితే ఎన్నికలు జరగడానికి చాలా ముందుగానే జాతీయ మహిళా సంఘాలు అన్ని రాజకీయ పార్టీలకు మహిళల సాధికారత, ఉద్యోగ భద్రత, రక్షణ తదితర అంశాలపై ఒక వివరణాత్మకమైన డిమాండ్ల పత్రాన్ని అందజేశారు. మహిళల సాధికారతకు ఈ అంశాలు ఎంతో తోడ్పాటునందిస్తాయి.

రాజ్యాంగపరంగా చూసినట్లైతే మహిళా సాధికారికత అనేది క్షుణ్ణంగా పరిశీలించవలసిన అంశం. మహిళా సాధికారత కోసం ఏర్పాటైన ప్లానింగ్ కమీషన్ వర్కింగ్ గ్రూప్ 'గౌరవ హత్యల నివారణ కోసం ఒక ప్రత్యేక చట్టం ఏర్పాటు చేయాలని సిఫారసు చేయగా, మంత్రులతో కూడిన గ్రూపును దీనికోసం

నియమించారు. కాని తర్వాత ప్రకృకు పెట్టేశారు.

ఢిల్లీలో జరిగిన గ్యాంగ్ రేప్ నేపథ్యంలో యుపిఎ ప్రభుత్వం జస్టిస్ వర్మ కమీషన్ ను నియమించింది. ఆ కమీషన్ చేసిన సిఫారసుల ఆధారంగా క్రిమినల్ లా అమెండ్మెంట్ బిల్, 2013 ను ఆమోదించింది. మహిళా సంఘాలు దీనిలోని కొన్ని

అసమానతలను ఎత్తి చూపాయి. ఈ బిల్లును మరోసారి క్షుణ్ణంగా పరిశీలించి అవసరమైన మార్పులు చేయవలసిందిగా కోరుతూ అఖిల భారత ప్రజాతంత్ర మహిళా సంఘం, భారత జాతీయ మహిళా సమాఖ్య, ఐక్య మహిళా సంఘటన తదితర సంఘాలు అన్ని రాజకీయ పార్టీలకు లేఖలు అందజేశాయి. ఆ లేఖ సారాంశం ఈ విధంగా ఉంది : "వైవాహిక బంధంలో భార్యపై అత్యాచారం చేసేవారు (ఆవేగ ఇష్టానికి వ్యతిరేకంగా), సామాజిక, ఆర్థిక రాజకీయ అధికారంతో సమాజంలోని అట్టడుగు వర్గాల మహిళలపై అవగాంఘిత్యాలు జరుపుతున్న వారి గురించి ఈ బిల్లులో ప్రస్తావించబడలేదు. 16 నుండి 18 ఏళ్ళ బాలబాలికలపై

కుటుంబ సభ్యులు జరుపుతున్న అత్యాచారాల నుండి ఈ బిల్లు ఎటువంటి రక్షణ కల్పించలేదు. రక్షణ దళాల ప్రత్యేక అధికార చట్టం ముసుగులో జరుగుతున్న ఘోరాలను గుర్తించటంలో కూడా ఈ బిల్లు విఫలమైంది".

ధరల పెరుగుదల, ఉద్యోగాల క్షీణత వల్ల అత్యధికంగా ప్రభావితమవుతున్నది కూడ మహిళలే. అందువలనే మహిళా సంఘాలు సమర్పించిన డిమాండ్ల పత్రంలో మహిళల అభివృద్ధి కోసం చేపట్టవలసిన అంశాలను కూడా ప్రస్తావించారు.

- 'ప్రాధాన్యత'ల పేరుతో జాతీయ ఆహార భద్రత బిల్లులో పేర్కొన్న సరుకులపై ప్రభుత్వం నియంత్రణను ఎత్తివేయాలి.







కస్తమ్స్ ట్యాక్స్‌లను ఎత్తివేసి ధరలు తగ్గించాలి. రేషన్‌కార్డుపై సబ్సిడీ ధరపై సరుకులు కొనుగోలు చేయటం కోసం ఆధార్ కార్డ్‌ను లింక్ చేయరాదు. నగదు బదిలీ పథకాన్ని రద్దు చేయాలి.

ప్రస్తుతం ఉన్న ప్రజా పంపిణీ వ్యవస్థను ప్రక్షాళన చేసి మెరుగైన పద్ధతిలో తీసుకువస్తామని బిజెపి తన మేనిఫెస్టోలో తెలియజేసినప్పటికీ ప్రజా పంపిణీ వ్యవస్థను సార్వజనీకరించే విషయమై నోరుమెదపట్లేదు. పేద పిల్లలకు పౌష్టికాహారం అందజేసే లక్షలాది మంది మహిళా కార్మికుల రెగ్యులరైజేషన్, ఉద్యోగ భద్రత గురించి ఒక్కమాట కూడ మాట్లాడకపోగా, మరోవంక పౌష్టికాహార లోపాన్ని నివారించే చర్యలు చేపడతానని మాత్రం చెప్పతోంది.

ప్రజా పంపిణీ వ్యవస్థను అందరికీ అందుబాటులోకి తేవాలి. సార్వజనీకరించాలి. కేవలం పన్ను చెల్లింపుదారులను మాత్రం మినహాయించాలి.

- కుటుంబం మొత్తానికి కనీసం 35 కిలోలు లేదా కుటుంబంలోని ప్రతి మనిషికి 7 కిలోల చొప్పున ఆహార ధాన్యాలను అందించాలి.
- ప్రతి కుటుంబానికి, ముఖ్యంగా ఒంటరి మహిళలు, అసంఘటిత రంగంలోని కార్మికులు, వికలాంగులు, వలస కార్మికులు, చిన్న వ్యాపారస్తులు, ఫుట్‌పాత్ వ్యాపారులు తదితరులందరికీ రేషన్ కార్డులు అందించేలా ప్రత్యేక చర్యలను చేపట్టాలి.
- ప్రజా పంపిణీ వ్యవస్థను పటిష్టపరచాలి. పప్పులు, పంచదార, టీ పొడి, వంట నూనె, ఉప్పు, పాలు మరియు కూరగాయలను నియంత్రిత ధరలకే రేషన్ కార్డుపై సప్లయ్ చేయాలి.
- బ్లాక్ మార్కెట్, సరకులను దాచిపెట్టి కృత్రిమ కొరత సృష్టిస్తున్న వారిపై నిత్యావసర సరకుల చట్టం క్రింద కఠిన చర్యలు తీసుకోవాలి. సరుకుల అమ్మకం, కొనుగోళ్ళపై ఫ్యూచర్స్ ట్రేడింగ్‌ను నిషేధించాలి.

కేంద్రంలో అధికారంలోకి వచ్చిన బిజెపి చెప్తున్న విధంగా, దేశానికి మంచి రోజులు రావాలంటే, దేశంలోని అత్యధిక శాతం మహిళల ప్రయోజనాలను దృష్టిలో ఉంచుకుని ప్రస్తుత ప్రభుత్వం పైన పేర్కొన్న డిమాండ్లను అమలు చేయాలి.

అంతేకాక గ్యాస్ సిలిండర్లపై నియంత్రణను ఎత్తివేయాలి. ఐసిడిఎస్ పథకం కింద అంగన్‌వాడీ కేంద్రాలలో మధ్యాహ్న భోజనం వందేందుకు సబ్సిడీ ధరలకే గ్యాస్ సిలిండర్లు అందజేయాలి. రేషన్ షాపుల ద్వారా నియంత్రిత ధరలకే ప్రతి మనిషికి 5 లీటర్ల కిరోసిన్ ఇవ్వాలి. పెట్రోల్, డీజిల్‌పై ఎక్సైజ్,

మాత్రం చెప్పతోంది.

తక్షణం పరిష్కరించాల్సిన సమస్య - సుమారు ఒక కోటి మంది స్కీమ్ వర్కర్లు (వీరిలో 27 లక్షల మంది అంగన్‌వాడీ ఉద్యోగులు, 26 లక్షల మంది మధ్యాహ్న భోజన కార్మికులు, 9 లక్షల మంది వివిధ విభాగాల్లో జాతీయ గ్రామీణ ఆరోగ్య మిషన్ ఆధ్వర్యంలో పనిచేస్తున్న ఆరోగ్యకార్యర్థులను) రెగ్యులరైజ్ చేయటం. కాని బిజెపి ఎన్నికల ప్రణాళికను పరిశీలించినట్లైతే అంగన్‌వాడీ వర్కర్ల వేతనాలను పెంచుతానని, పని పరిస్థితులను మెరుగు పరుస్తానని మాత్రమే చెప్పారు. కాని ఎక్కడా ఉద్యోగ భద్రత, రెగ్యులరైజేషన్ గురించి ప్రస్తావించలేదు.


అదే విధంగా గతంలో ఎన్.డి.ఏ. ప్రభుత్వ హయాంలోనే కార్మిక చట్టాలలో అనేక మార్పులు తీసుకువచ్చిన విషయం ఇక్కడ మనం మరోసారి గుర్తు చేసుకోవాలి. వాటిలో భాగమే మహిళలను రాత్రి షిఫ్టులలో పనికి అనుమతించటం. అప్పుడు కూడ పాలకవర్గాలు 'చేదుగోళ్ళికి పంచదార పూసినట్లు' మహిళలకు సాధికారత కల్పించటం కోసమే అని ప్రచారం చేశారు. రక్షణ కల్పిస్తామన్నారు. కానీ ఈ రోజు పరిస్థితి వేరుగా వుంది. మహిళలపై దాడులు, ఇంటా బయటా లైంగిక వేధింపులు, అత్యాచారాలు, హత్యలు నిత్యకృత్యమైపోయాయి. వుండు మీద కారం చందంగా 'మహిళలు క్రమశిక్షణతో, హద్దుల్లో' ఉంటే ఇటువంటివి జరగవని కాషాయ కూటమి కొమ్ముకాసే స్వామీజీలు, మంత్రులు పిచ్చి ప్రేలాపనలు చేసిన అనుభవాల కూడా మనకు ఉన్నాయి.

అందుకే ప్రభుత్వాలు మారినంత మాత్రాన మహిళల పరిస్థితులు వాటంతట అవే మారిపోతాయనే భ్రమలు మనకు ఉండనక్కర్లేదు. అనుక్షణం అప్రమత్తంగా ఉంటూ, ఐక్యంగా ఉద్యమించటం ద్వారానే మహిళల సాధికారత సాధ్యమౌతుంది.

- పద్మ శ్రీ

✱ ✱ ✱





# సంతోష సూత్రం

అనగనగా ఒక అడవిలో కొన్ని నక్కలు ఉండేవి. అవి ఎప్పుడూ ఒకదానితో ఒకటి పోట్లాడుకుంటూ, ఇతరులకి హాని చేయడానికి ప్రయత్నిస్తూ ఉండేవి. కొన్నాళ్ళకి అవి ఉండే ప్రాంతానికి కొత్తగా ఒక కోతి వచ్చింది. అది ఎలాంటి చీకూ చింతా లేకుండా ఆనందంగా ఉండేది. ఇతరులకు మేలు చేయాలని చూసేది. ఎప్పుడు చూసినా గానీ చాలా హుషారుగా గంతులేస్తూ ఉండేది. అసలే చిరాగ్గా, కోపంగా ఉండే నక్కలకి కోతిని చూస్తే ఇంకా మండింది. కోతిని బాధ పెట్టడానికి శత విధాలా ప్రయత్నించాయి. కానీ లాభం లేకపోయింది. నక్కలు ఏమి చేసినా గానీ కోతి మొహంలో విషాదాన్ని రప్పించలేకపోయాయి.



ఒక రోజు ఒక నక్కకి 'కోతిని బాధ పెట్టడానికి ప్రయత్నించే కన్నా దాని లాగా సంతోషంగా ఉంటే మంచిది కదా!' అనిపించింది. కోతి దగ్గరికి వెళ్ళి దాని సంతోష రహస్యం చెప్పమంది ఆ నక్క అప్పుడు కోతి "నేను కూడా గతంలో మీలాగే ఉండేదాన్ని. కానీ ఒక ముని ఒక రోజు నా వీపు మీద ఒక ముల్లున్న పువ్వుని గుచ్చాడు. ఆ తర్వాత నుంచి నాకు చెడు ఆలోచనలు వస్తే ముల్లుతో గట్టిగా గుచ్చినట్టనిపిస్తుంది. మంచి ఆలోచనలు వస్తే పువ్వుతో నిమిరినట్లు ఉంటుంది. అందుకే నేను

ఏం చేస్తే పువ్వుతో నిమిరినట్లు ఉంటుందో ఆ పనులు మాత్రమే చేస్తున్నాను. అందుకే ఇంత సంతోషంగా ఉన్నాను" అని చెప్పింది.

ఆ నక్క కూడా ముని దగ్గరికి వెళ్లింది. తనకి కూడా పువ్వు ఇవ్వమని అడిగింది. అప్పుడు ఆ ముని "నిజానికి నేను కోతికి ఎలాంటి పువ్వు ఇవ్వలేదు. అది నా దగ్గర ఉన్న కాలంలో మంచి చెడూ అనే విచక్షణ నేర్పాను. ఇతరులకి మేలు చేయాలనే గుణాన్ని అలవాటు చేశాను. కోతిలో ఆ మంచి లక్షణాలు స్థిరపడే వరకూ అది జాగ్రత్తగా ఉండాలని వీపు మీద చేతితో నిమిరి పువ్వు పెట్టానని చెప్పాను. ఇతరులకి హాని చేస్తే మనసులో ఏదో రకంగా బాధ అనిపిస్తుంది. ఆ బాధే ముల్లు గుచ్చుకోవడం. మేలు చేస్తే కలిగే సంతోషమే పువ్వు నిమరడం. జాగ్రత్తగా గమనించుకుంటే అందరికీ ఇది అర్థమవుతుంది" అని అన్నాడు. అదంతా విన్న నక్క ముని దగ్గర కొంతకాలం ఉంటానంది. అందుకు ముని అంగీకరించాడు. ఆ నక్క అక్కడ ఉండి అన్నీ నేర్చుకుని కోతిలాగానే సంతోషంగా ఉండడం మొదలు పెట్టింది. దాన్ని చూసిన మిగిలిన నక్కలు కూడా అదే మార్గాన్ని అనుసరించాయి.

✧





# కర్త



కుప్యంత్ సింగ్

రైల్వే స్టేషన్ మొదటి తరగతి విశ్రాంతి గదిలో సర్ మోహన్ లాల్ అద్దంలో తన రూపు రేఖలు చూసుకుంటున్నాడు. బహుశా ఆ అద్దం భారతదేశంలోనే తయారై ఉంటుంది. దాని వెనుక ఉండే ఎర్రని ఆక్సైడ్ అక్కడక్కడా చెదిరిపోయి, అద్దం మీద పారదర్శకమైన నిలువు గీతలు కనిపిస్తున్నాయి. సర్ మోహన్ లాల్ అద్దంలోకి చూస్తూ జాలిగా ఒక వెకిలి నవ్వు నవ్వాడు.

“నువ్వు, ఈ దేశంలోని ‘అన్నింటిలాగే’... ఎందుకూ పనికిరాని... ఏమీ చేతగాని దద్దమ్మవి!” గొణుక్కున్నాడు.

అద్దం స్పందించి, సర్ మోహన్ ని చూసి నవ్వింది.

“నువ్వు కాస్త పర్వాలేదోయ్ ముసలాడా! ఒడ్డా పొడుగుగా చక్కగా ఉన్నావ్. మీసాలు సన్నగా కత్తిరించుకుని, ఖరీదైన సూటులో నాలుగు పనులు చేయించగల పనిమంతుడిలాగున్నావ్! నిజం చెప్పొద్దూ మెత్తని టాల్కం పౌడర్... సువాసన గల సబ్బు... దేశంలో ఎంతమందికి దొరుకుతాయంటావ్? అందుకే నువ్వు కాస్త పర్వాలేదు” అని ప్రోత్సహించింది ప్రతిబింబం.

సర్ మోహన్ కాస్త ధీమాగా రొమ్ము విరుచుకున్నాడు. తన బేలియల్ టైని సర్దిసర్ది అనేకసార్లు సరిచేసుకున్నాడు. అద్దంలో తనకు గుడ్ బై చెప్పుకుంటున్నట్లు చేయి ఆడించి వెనక్కి తిరిగాడు.

చేతి గడియాం చూసుకున్నాడు. ఇంకా చాలా సమయ ముందనిపించింది. త్వరగా ఒక స్మార్ట్ పెగ్ కానివ్వచ్చు.

“ఎవర్రా అక్కడ?”

వైర్ గేజ్ తలుపులోంచి తెల్లని యూనిఫాంలో ఉన్న బేరర్ కనిపించాడు.

“చిన్నది, ఒకటి” అని డ్రింక్ ఆర్డర్ చేసి పెద్ద కేస్ కుర్చీలో దిగబడ్డాడు. నింపాదిగా తాగుడు సుఖాన్ని అనుభవించడానికి.

సర్ మోహన్ లాల్ సామానంతా విశ్రాంతి గది బయట గోడకు ఆనించి ఉంది. ఒక బూడిద రంగు ట్రంకు పెట్టె మీద శ్రీమతి మోహన్ లాల్ లిచ్చిమి కూర్చోని ఉంది. ఆమె మధ్య వయస్కురాలు. తమలపాకు నములుతూ మడిచిన దిన పత్రికతో విసురుకుంటూ ఉంది. పెద్ద రాళ్ల ముక్కు పోగు పెట్టుకొని, చేతి నిండా బంగారు గాజులు వేసుకుంది. ఆమె కట్టుకున్న ఎర్రంచు తెల్లచీర మురికైపోయింది. సర్ మోహన్ లాల్ బేరర్ ను పిలిచి పనికి పురమాయించే వరకు, ఆమె ఆ బేరర్ తోనే మాట్లాడుతూ ఉంది. బేరర్ వెళ్లిపోగానే ఆమె అటుగా వెళ్తున్న ఓ కూలి వాణ్ణి పిలిచింది. “లేడీస్ కంపార్టుమెంటు ఎక్కడాగుతుందయ్యా?”

“ఇటు. ఈ ప్లాట్ ఫాం ఆఖరికి” చెప్పాడు కూలి. కూలివాడు

తన రుమాలు విప్పి గుండ్రంగా చుట్టుచుట్టాడు. దానిమీద ట్రంకు పెట్టె ఎత్తి పట్టుకున్నాడు. చకచకా ప్లాట్ ఫాం చివరికి నడవడం ప్రారంభించాడు. శ్రీమతిలాల్ తన ఇత్తడి టిఫిన్ కేరియర్ చేత బుచ్చుకుని, అతడి వెనుకే నడవడం ప్రారంభించింది. మధ్యలో ఆమె పాస్ పాపు దగ్గర ఆగి, కావల్సినవన్నీ కొనుక్కుని తన తమలపాకు వెండి పెట్టె నింపుకుంది. ప్లాట్ ఫాం చివర కూలి పెట్టె దించాడు. ఆమె పెట్టె మీద కూర్చుని, కూలివాణ్ణి మాటల్లోకి దింపింది.

“ఎట్లా... ఈ లైన్ లో రష్ బాగా ఉంటుందా?” అని అడిగింది.

“ఆ... అవునమ్మా! సందుండదు. జనం మిక్కుటం! కానీ పెట్టెలో నీకు సీటు దొరుకుతుందిలే. గుబులు పడకు”.

“అయితే సరే. నేను కాస్త ఎంగిలి పడతా”.

శ్రీమతి లాల్ ఇత్తడి క్యారియర్ తెరిచి అందులో చుట్టలు చుట్టి ఉన్న చపాతీలు, మామిడికాయ పచ్చడి బయటికి తీసింది. ఆమె తింటున్నంత సేపూ కూలి వాడు మోకాళ్ల మీద కూర్చుని అటూ ఇటూ దిక్కులు చూశాడు. మధ్య మధ్యలో వేలితో నేలమీద గీతలు గీశాడు.

“అక్కా! ఒక్కదానివే బయలెల్లినావా?”





“లేదు తమ్మి. నేను మా అయ్యగారితో పోతున్నా. ఇందాక మనం బయలు దేరాం చూడు అక్కడ ఆయన వెయిటింగ్ రూంలో ఉన్నారు. ఆయన ఎప్పుడూ ఫస్ట్ క్లాస్ లోనే ప్రయాణం చేస్తారు. పెద్ద బారిస్టర్ కదా? పెద్ద పెద్ద ఆఫీసర్లు, ఇంగ్లీషు వాళ్ళు రైల్వో కలుస్తుంటారు. నేను ఇక్కడి దాన్ని. నాకు ఇంగ్లీషు రాదు. వాళ్ళ పద్ధతులు తెలవ్వు. అందుకని లేడీస్ కంపార్ట్మెంట్ లో వేరుగా వెళ్తున్నా.

లచ్చిమి ఎంతో సంతోషంగా మాట్లాడింది. అలా మనసు విప్పి మాట్లాడడం ఆమెకు ఎంతో ఇష్టం. ఇంటి దగ్గర కూడా ఆమెతో మాట్లాడానికి ఎవరూ ఉండరు. ఆమె నివాసం బంగళా పై అంతస్తులో ఎక్కడో ఉంటుంది. ఆమె భర్త కింది భాగంలో ఉంటాడు. చదువూ సంస్కారం లేని ఆమె బంధువులంతా ఆమెను చూడడానికి రావడం అతనికి ఇష్టం ఉండదు. అందువల్ల వాళ్ళెవరూ రారు. ఆమె భర్త రాత్రిపూట ఎప్పుడైనా పై అంతస్తుకు వస్తాడు. ఆమెకు అర్థమైన భాష, ఇంగ్లీషు యాసలో మాట్లాడి అదీ ఇదీ పురమాయిస్తుంటాడు.. ఆమె మారు మాట్లాడకుండా శిరసావహిస్తుంది. అలాంటి రాత్రి దర్శనాల వల్ల... మరెందుకో గాని వారి కడుపున కాయ కాయలేదు.

గణగణమని గంట మోగింది. రైలు వస్తోందన్న ఎనౌన్స్ మోటుగా వినిపించింది. ప్లాట్ ఫాం మీద హడావుడి ఎక్కువైంది. శ్రీమతి లాల్ రొట్టె తినడం గబగబా ముగించి, మామిడి పిక్కు కాసేపు చప్పరించింది. క్యారియర్ సర్దింది. మంచినీళ్లు కుళాయి వైపు వెళుతూ పెద్దగా తేన్చింది. చేతులు కడుక్కుని, నీళ్లు తాగి, చీర కొంగుతో మూతి, చేతులూ తుడుచుకుని తిరిగి తన బ్రంకు పెట్టె దగ్గరికి వచ్చింది. మధ్య మధ్య తేనుస్తూనే, తనకు బోజన సదుపాయం కలిగించినందుకు కృతజ్ఞతగా దేవుళ్లందరినీ స్మరించుకుంది.

పెద్దగా శబ్దం చేస్తూ ఆవిరి యంత్రం ప్లాట్ ఫాం పైకి వచ్చింది. దాన్ని అనుసరిస్తూ బోగీలన్నీ వచ్చాయి. లేడీస్ కంపార్ట్మెంటు పూర్తిగా చివరగా, గార్డు కేబిన్ కు ముందు, దాదాపు ఖాళీగా కనిపించింది. మిగతా రైలంతా కిక్కిరిసి ఉంది. లచ్చిమి తన భారీ శరీరాన్ని లేడీస్ కంపార్ట్మెంటులోకి ఎక్కించి కిటికీ పక్క సీటు చూసుకుని కూర్చుంది. కొంగు చివర కట్టిన చిల్లర డబ్బుల్లోంచి రెండణాలు కూలీ వాడికిచ్చి పంపించి వేసింది. తీరిగ్గా తమలపాకుల వెండి డబ్బా ముందుంచుకుని, రెండు ఆకులకు సున్నం, కాసూ రుద్ది, వక్కపొడి, జర్డా చేర్చి, ఆకులు మడిచి, నోట్లో భద్రంగా పెట్టుకుంది. చెంపలు రెండూ ఉబ్బిపోయినాయి. ఇక అప్పుడు గడ్డానికి చేయి ఆనించి, ప్లాట్ ఫాం మీద హడావుడి పడుతున్న మనుషుల్ని పరిశీలనగా చూస్తూ కూర్చుంది.

రైలు ఆగమనం సర్ మోహన్ లాల్ లో ఎలాంటి కదలికా తేలేదు. అతను నింపాదిగా స్కాచ్ సిప్ చేస్తూనే ఉన్నాడు. తన



సామాను ఫస్ట్ క్లాస్ కంపార్ట్మెంట్ లో పెట్టించాక తనకు చెప్పమని బేరర్ కు ముందే చెప్పి ఉంచాడు. గాబరా పడడం, గడబిడ చేయడం, అనవసరంగా తొందరపడడం చెడ్డ జాతి లక్షణాలు! మోహన్ లాల్ మంచి జాతి లక్షణాలు గలవాడు. అనవసరంగా ఆదుర్దాపడడు. ప్రతిదీ ఒక పథకం ప్రకారం, నింపాదిగా జరిగిపోవాలని కోరుకుంటాడు. విదేశాలలో గడిపిన అర్థ దశాబ్దంలో అతను ఇలాంటివి చాలా నేర్చుకున్నాడు. ఉన్నతవర్గం మనుషుల హావభావాలు, అలవాట్లు అభ్యసించాడు. ఎప్పుడూ వారికి మల్లే మసలుకుంటూ ఉంటాడు. ఎక్కువగా ఇంగ్లీషు మాట్లాడుతాడు. అతడు భారతదేశపు భాష మాట్లాడినా అది ఇంగ్లీషు యాసలోనే ఉంటుంది. అందుకు అతను కొంత శ్రమించాడు కూడా. ఆక్స్ ఫర్డ్ విశ్వవిద్యాలయంలో తన ఇంగ్లీషు భాషకు పదును పెట్టుకుని, సంభాషణా చాతుర్యాన్ని పెంచుకున్నాడు. ఇంగ్లీషు వారితోనైతే ఏ విషయం మీదనైనా సరే అనర్గళంగా మాట్లాడగలడు. పుస్తకాలు, రాజకీయాలు, ప్రజలు, భాష, సంస్కృతి వగైరా. తను ఇంగ్లీషు వాడిలాగా మాట్లాడగలుగుతున్నాని ఎంత మంది ఇంగ్లీషు వాళ్ళు చెప్పగా వినలేదు?

ఒకవేళ సర్ మోహన్ ఒంటరిగా ప్రయాణిస్తూ ఉంటే... సామాన్యంగా మొదటి తరగతి కంట్స్టేబుల్ లో వెళుతుంటాడు. అక్కడైతే ఎవరైనా ఇంగ్లీషు ఉన్నతాధికారులు పరిచయమౌతూ ఉంటారు. వాళ్ళతో ఆకర్షణీయమైన సంభాషణ దేనికైనా దారి తీయవచ్చు. ఏ విధంగానైనా లభించవచ్చు. అయితే అతడు ఇతర భారతీయుల్లాగానే ఇంగ్లీషు వాడివంక ప్రత్యేకమైన ఆసక్తితో చూడడు. మాట్లాడాలన్న ఉత్సుకతా చూపడు. నిక్కచ్చిగా నిజాలు ప్రకటిస్తాడు గానీ, అందులో ఏ భావోద్రేకమూ ప్రతిబింబించ



నీయడు. ఓ మూల కిటికీ పక్కన విశ్రాంతిగా కూర్చుని 'ద టైమ్స్' పత్రిక బయటికి తీస్తాడు. పేపరు పేరు బయటికి కనబడేట్లు మడిచి, అందులో క్రాస్ వర్డ్ పజిల్ పూర్తి చేస్తాడు. ఆ పత్రిక ఎలాగో ఎవరో ఒకరిని ఆకర్షిస్తుంది. వాళ్లు పత్రిక కావాలని అడిగితే చిద్విలాసంగా పజిల్ తను పూర్తి చేసిన విషయం చెబుతాడు. తన పరిజ్ఞానాన్ని అవతలివాడు గమనించాలన్నది అతని ఉద్దేశం. అలా అలా మాటలు కలిస్తే, సర్ మోహన్ లాల్ తన ఆక్స్ ఫర్డ్ ఇంగ్లీషుని బయటికి తీస్తాడు. అక్కడి అధ్యాపకులు, ట్యూటర్లు, బోటు షికార్లు, ఆటలు, ఎన్నో ఎన్నో జ్ఞాపకాల పొరల్లోని విశేషాలన్నీ వెలికితీస్తుంటాడు. 'టైమ్స్' పత్రిక పజిల్ పూర్తి చేయలేక చికాకు పడితే "ఎవర్రా అక్కడ?" అని కేకేయడం, బేరర్ స్కాచ్ తెచ్చివ్వడం జరుగుతూ ఉంటుంది. కొద్దికొద్దిగా గుటకలు వేస్తూ బంగారపు సిగరెట్ కేసు బయటికి తీస్తాడు. అందులోంచి ఇంగ్లీషు సిగరెట్ తీసి విలాసంగా అంటిస్తాడు.

భారతదేశంలో ఇంగ్లాండు సిగరెట్లా? అదెలా సాధ్యం? సర్ మోహన్ లాల్ కు అది సాధ్యమే! ఇంగ్లీషు వారితో ఆయన పరిచయాలు అలాంటివి. అసలిదంతా ఎందుకు? అక్కడ గడిపిన ఐదు సంవత్సరాల కాలం ఎంత విలువైనదంటే... ఇక్కడ భారతదేశంలో నలభై అయిదేళ్లు గడిపినా ఆ జీవిత మాధుర్యం లభ్యం కాదు. చేతినిండా వచ్చి పడు డబ్బు నల్ల కోటుకు ఉండే విలువా, ఆటల్లో సంపాదించిన విశిష్టమైన బహుమతి కప్పులు, కోర్టు వేళలు అయిపోయాక పెద్ద హోటల్లలో విందులు, రాత్రుళ్లు వేశ్యల వెచ్చదనం.... అసలూ ఇక్కడ ఈ దేశంలో ఏముంది? చదువురాని మురికి వెధవల మధ్య, దారిద్ర్యం మధ్య. ఇదీ ఓ జీవితమేనా? రాత్రుళ్లు పై అంతస్తుకు పోయి ఆ లావుపాటి లచ్చిమితో కాసేపు గడపడం తప్ప. తన వెల్లుల్లి వాసన, చెమట వాసన భరించి రావడం తప్ప... ఏమైనా ఉందా?

సర్ మోహన్ లాల్ ఆలోచనలు పుటుక్కున తెగిపోయాయి. బేరర్ వచ్చి సామాను ఇంజన్ వెనుక బోగీ, ఫస్ట్ క్లాస్ కంపార్ట్మెంట్ లోకి చేరిపోయిందని, చెప్పడంతో మోహన్ లాల్ చటుక్కున లేచాడు. తడబడకుండా నేరుగా, హుందాగా తన బోగీ దాకా నడిచివెళ్లాడు. బోగీ ఖాళీగా ఉంది. లోపలికి వెళ్లి ఓ మూల సీటులో కూర్చుని 'ద టైమ్స్' పత్రిక బయటికి తీశాడు. అది అప్పటికే ఎన్నోసార్లు చదివేసిందని అతనికి తెలుసు.

సర్ మోహన్ కిటికీ గుండా బయటికి చూశాడు. ప్లాట్ ఫాం మీద తిరుగాడే గుంపుల్ని నిర్లిప్తంగా గమనించాడు. ఇంతలో ఇద్దరు ఇంగ్లీషు సైనికులు కనిపించేసరికి అతని ముఖం కాస్త వెలిగింది. బహుశా వాళ్లు స్థలం వెతుక్కుంటున్నట్టున్నారు. సర్ మోహన్ వారిని తన బోగీలోకి ఆహ్వానిద్దామనుకున్నాడు. అసలు వాళ్లు ప్రయాణించాల్సింది రెండో తరగతిలోనే... కాని, వాళ్ల కోసం గార్డుతో తను మాట్లాడదామనుకున్నాడు.

ఇంతలో ఒక మిలిటరీ వాడు కిటికీలో మోహం పెట్టి కంపార్ట్మెంటంతా కలియజూశాడు. పైన ఖాళీగా ఉన్న బెర్త్ ను గమనించి,

'ఏయ్ బిల్! ఇలారా - ఇక్కడొకటి ఉంది' అని కేకేశాడు. వాడి స్నేహితుడు పరుగెత్తుకొచ్చాడు. వాడూ కిటికీ సందులోంచి తొంగి చూశాడు. సర్ మోహన్ ఒక్కడే కూర్చోవడం గమనించాడు.

'ఉష్ - ఆ నల్లవాణ్ణి తన్ని తగలేయ్' అన్నాడు. వాళ్లిద్దరూ బోగీ తలుపు తెరిచి లోనికొచ్చారు. కాస్త నవ్వుతూ, కాస్త బిడియపడుతూ, కాస్త ఎదురుతిరుగుదామనుకుంటూ ఉన్న సర్ మోహన్ లాల్ ను సమీపించారు.

"రిజర్వ్ డ్" అరిచాడు బిల్.

"ఏ రిజర్వ్ డ్ హై జాన్ తా. ఆర్మీ... ఫాజ్..." అని గొంతు చించుకున్నాడు జిమ్. తన ఖాకీ షర్టును చూపిస్తూ 'గెట్ అవుట్' అని కసురుకున్నాడు.

"ఐసే... ఐసే... షూర్లీ" సర్ మోహన్ ఆక్స్ ఫర్డ్ ఇంగ్లీషు యాస ప్రారంభించాడు.

మిలిటరీ వాళ్లకు అది ఇంగ్లీషు భాషే అని తెలిసింది. కానయితే, ఏం మాట్లాడాడు అనేది తెలియలేదు. దానికి ఇంజన్ శబ్దం కూడా తోడయింది. గార్డు అప్పుడే పచ్చ జండా ఊపారు.

వాళ్లు సర్ మోహన్ సూట్ కేస్ తీసి ప్లాట్ ఫాం పైకి గిరాబేశారు. తర్వాత ధర్మాసుప్లాస్క్, ఆ తర్వాత బెడ్డింగ్, చివరకు 'ద టైమ్స్' పత్రిక కూడా! సర్ మోహన్ భయంతో వణికిపోయాడు.

"preposterous... ఆసంగతం.... అయుక్త. ఆయ్... నేను మిమ్ముల్ని అరెస్టు చేయించకపోతే... గార్డ్... గార్డ్" బిల్, జిమ్ ఒక్క క్షణం ఆగారు. అతడు మాట్లాడేది ఇంగ్లీషేనని గుర్తుపట్టారు కానీ, అది వారి స్థాయికి మించి ఉంది. ఇంగ్లీషు పుటక పుట్టారే గాని, వారికి ఆక్స్ ఫర్డ్ స్థాయి లేదు. "నీ గొడ్డు మూతి మూయరా!" అని మోటు ఇంగ్లీషులో బూతులు తిడుతూ సర్ మోహన్ ముఖం మీద ఒక్క గుడ్డు గుద్దాడొకడు. మిలిటరీ వాడి భాష అంతకన్నా ఏముంటుంది గనక?

ఇంజన్ మరోసారి కూతేసింది. రైలు మెల్లగా కదలడం ప్రారంభించింది. మిలిటరీ వాళ్లిద్దరూ సర్ మోహన్ నుపట్టుకుని అమాంతం రైలు బయటికి తోసేశారు. సర్ మోహన్ గాల్లో తేలి, బెడ్డింగ్ మీద పడి, అక్కడి నుండి ఎగిరి సూట్ కేస్ మీద పడ్డాడు.

"ఓ...ఓ...ఓయ్..." సర్ మోహన్ కాళ్లు నేలకు తాకేవరకు అతనికి మాటలు రాలేదు. అతని కళ్లముందే రైల్లు వెలిగిన బోగీలు వేగాన్నందుకున్నాయి. అతడు బిత్తరపోయి చూసేలోగా రైలు చివరనున్న గార్డు కంపార్ట్మెంటు కూడా వెళ్లిపోయింది. గార్డు తన బోగీ తలుపులో నిలబడి పచ్చజెండా ఊపుతున్నాడు. దానికి ముందు లేడీస్ కంపార్ట్మెంటులో తెల్లగా, లావుగా ఉన్న లచ్చిమి కిటికీ పక్కన కూర్చుని తమలపాకు ఊసేయాలని చూస్తోంది. నోటి నిండా నిండిన లాలాజలం రైలు ప్లాట్ ఫాం దాటగానే ఉమ్మేయాలని ఎదురు చూస్తోంది.

రైలు ప్లాట్ ఫాం వదిలి వేగం పుంజుకుంది. లచ్చిమి పాన్ ఉమ్ము ఉమ్మేసింది. జెట్ వదిలేసినట్లు ఎర్రని తుంపరలు గాల్లో వ్యాపించాయి.

✱ తెలుగు నేత : డా॥ దేవరాజు మహారాజు





## విభజన

- కె. నర్సమ్మ

సిఐటియు విభజన అంటేనే  
నిల్చున్నచోట భూకంపం వచ్చినట్లుగా  
గుండెలన్నీ బాధతో బరెవెక్కినట్లుగా  
అడుగులేయకున్నాము.

ఆంధ్రప్రదేశ్ రాష్ట్ర విభజన  
స్వార్థ రాజకీయాల భజన  
సిఐటియు రాష్ట్ర విభజన  
ఉమ్మడి కార్మిక ఐక్యతకు తీరని ఆవేదన

ఉమ్మడి రాష్ట్ర కార్మిక, ప్రజా ఉద్యోగ  
హక్కుల సాధనకై నిరంతర అవిశ్రాంత  
పోరాట ఫలితాల్లో ఎప్పటికప్పుడు  
జయాపజయాలను విశ్లేషిస్తూ  
ముందుకు సాగాము ఇప్పటి వరకు

టి.యు విభజన కాదు ఇది  
కార్మిక ప్రజా, బాధ్యతల స్వీకరణ  
కాదేది మన ఐక్యతకు లోపం.

నిరంతర పోరాటాలే మన కర్తవ్యం  
సుందరయ్య ఆశయాలే మనకు ఆదర్శం  
ఇది కేవలం భౌగోళిక విభజన  
వర్గ పరిపాలనా విభజన  
మనమంతా ప్రపంచ కార్మికులం  
ప్రభుత్వ దశాదిశల నిర్దేశాలను  
పోరాటాల ద్వారా నిర్ణయించి  
సమసమాజ స్థాపనకై కార్యోన్ముఖులమవుదాం !  
భవిష్యత్తు పోరాటాలకు బావుటాలమవుదాం !!

\* \* \*

## ఎర్రజెండాకి విజయోత్సవం

- ఎస్.ఆర్. పుట్టి

విశ్వవ్యాప్తంగా చారిత్రక వేదికపై  
కార్మిక, శ్రామిక దోపిడీకి తావులేదని  
కోట్లాది శ్రమ జీవుల భవిష్యత్తుకు  
వెలుగు రేఖలద్దింది కార్మిక దినోత్సవం  
ఆనాడు పారిన వేడి నెత్తురులోంచి జనించిన  
కార్మిక శ్రేయాన్ని నెమరు వేసుకొంటూ  
నగర్వంగా అరుణారుణ పతాకను ఎదపై ఎగుర వేసుకొంటూ  
ముందుకు సాగిపోతున్న విజయోత్సవ మిది  
పారిశ్రామిక విప్లవానికి నాంది 'ఆవిరి యంత్రం'  
సైన్సు, టెక్నాలజీలకి సాక్ష్యం 'భారీ యంత్రం'  
పరిశ్రమాధిపతుల మెదళ్ళలో మొలిచిన స్వార్థం  
శ్రమ జీవుల జీవన రేఖని గుప్పిట అదిమిపట్టి  
శ్రమని - దోపిడీలో శిల్పంగా మార్చింది  
కేపిటలిస్టు విహంగం రెక్కలు చాచుకున్న సమయాన  
గ్రేట్ బ్రిటన్ లో ట్రేడ్ యూనియన్ మొలకెత్తింది  
హక్కుల పరిరక్షణకి ఉక్కు కవచమయింది  
మెకానిక్స్ యూనియన్ తొలి కార్మిక సంఘమయింది  
ఇంగ్లాండ్ లోని వస్త్రకార్మికులు తొలిసమైక్య జీవంపోశారు  
జాత్యంధుడిలా కార్మికశ్రేయాన్ని దిగనాడిన  
ధనార్జనా స్వార్థచింతనను అడ్డుకునేందుకు  
అమెరికా కార్మికశక్తి 'నమ్మె' బావుటాను ఎగురవేసింది  
'ఎనిమిది గంటల' పని, పోరుబాటలో అడుగులయింది  
అమెరికన్ ఫెడరేషన్ ఆఫ్ లేబర్ నేతృత్వంలో  
చికాగో నగర కార్మికులు రణభేరి మ్రోగించారు.  
చైతన్యోన్ముఖ అయిన కార్మిక 'సందోహానికి  
మే నెల ఒకటవ తారీఖు సుముహూర్తమయింది.  
చికాగో నగర అణువణువున  
తుఫానులా ఘోషించే సముద్రంలా  
'హే' మార్కెట్ ప్రాంతం అపరకురుక్షేత్రమయింది  
ఘర్షణలో తెగిన కుత్తుకల రుధిర స్రావం ఏరులైపారింది  
పొంగిన రుధిరజ్వాల ఆవిరై, నింగినంటిన ఎరువులో  
కార్మిక చైతన్యం ప్రతిబింబించింది  
పెట్టుబడిదారీవర్గం బిగించిన బానిస సంకెళ్ళని త్రొంది  
శ్రామిక జన భవిష్య పతాకం రెపరెపలాడింది  
కోట్లాది శ్రమజీవుల స్వేచ్ఛకి సంకేతమయింది

\*



# అభయ, నిర్భయతే కాదు... యాదమ్మలూ మహిళలే...

అభయపైన అత్యాచారానికి ఒడిగట్టిన మృగాలకు న్యాయస్థానం వేగంగా విచారణ ముగించి శిక్షలు వేయటం ఒకింత ఊరట కలిగించింది. ఈ మేరకు ఆహ్వానించదగిన విషయం. కానీ ఇక్కడ కొన్ని ప్రశ్నలకు సమాదానాలు వెతకాల్సి ఉంది. అభయ, నిర్భయల పట్ల స్పందించిన ప్రభుత్వ యంత్రాంగం, నాయకులు సభ్యసమాజానికే మచ్చ తెచ్చే తునికి బొల్లారం 'యాదమ్మ' ఘనటపై ఎందుకు స్పందించలేదు...? సమాచారం లేకా...? అయితే ప్రజాశక్తి, 10 టివి లలో వరుస కథనాల తర్వాత కూడా ఎందుకు చలించలేదు...? ఢిల్లీ నడిబొడ్డున నిర్భయ ఘటన దేశాన్ని కుదిపివేసింది. హైదరాబాద్ నగరంలో అభయ ఘటనతో సభ్యసమాజం తల్లడిల్లింది. మహానగరాల్లో ఉన్నత చదువులు చదువుతున్న వీరి పట్ల స్పందించిన సమాజం యాదమ్మను ఎందుకు విస్మరించింది...? పురుగుల మందు తాగి ఆత్మహత్య చేసుకున్నదని ఆస్పత్రికి తరలించారు. పోస్టుమార్టం చేసిన మహిళా డాక్టర్ పాలిండ్లలో బ్లెడు ముక్కలున్నాయని ప్రశ్నించింది. మర్మాంగంలో ఇనుప చువ్వల గాయాలెందుకున్నాయని నిలదీసింది. పురుగుల మందు తాగితే ఒంటినిండా గాయాలెందుకవుతాయని అడిగింది. గ్రామస్తులు సమాధానం చెప్పలేక తలవంచుకున్నారు. ఇన్ని ప్రశ్నలను సంధించిన డాక్టరు పోస్టుమార్టం నివేదికలో ఈ వాస్తవాలన్నీ ఉండొచ్చురా...? ఆ రిపోర్టులో ఏముందో అధికారులు ఎందుకు చెప్పటం లేదు....?

నిజానికి యాదమ్మ ఘటనతో గ్రామం విలవిలలాడింది. ఐకెపి మహిళలు పోలీస్ స్టేషన్ ముందు ఆందోళనకు దిగారు. నిజాలు తేల్చే వరకు అంత్యక్రియలు జరగడానికి వీల్లేదని అడ్డగించారు. యాదమ్మ బతుకిట్లయితే తర్వాత ఊళ్లో ఒంటరి మహిళల గతేమిటని నిలదీశారు. అయినా వారి నోరు మూయించారు. మళ్లీ పోస్టుమార్టం చేయాలన్న డిమాండ్ కు అవకాశం లేకుండా శవాన్ని దహనం చేశారు. ఈ విషయాలు మీడియాకెక్కిన తర్వాతనైనా అధికారం వెలగబెట్టిన వారు గానీ, అధికారం చేపట్టే వారు గానీ స్పందించలేదు. అనేక ప్రజా సంఘాలు, స్వచ్ఛంద సంస్థలూ చూసీచూడనట్లు వదిలేశాయి. రక్తపు మరకలు చూపించిన గ్రామస్తులతో 'ఇది మనిషి రక్తమే అని ఎందుకను కోవాలి. మేక రక్తం ఎందుకు కాకూడదు' అని ఎన్ ఐ వాదించాడు. విచారణ కోసం వచ్చిన సిఐ 'రేప్ జరిగిందంటున్నారు. మీరు చూశారా...? మీరు చూశారా...?' అంటూ గ్రామస్తులను గుచ్చిగుచ్చి ప్రశ్నించాడు. ఇంతకన్నా హేయమైనదేమైనా ఉంటుందా...?

పైగా ఈ వార్తలు ఒక్కొక్కటిగా బయటపడుతుంటే 'చిన్న విషయాన్ని పెద్దది చేస్తున్నారు' అని స్పందించిన వారూ ఉన్నారు. 'బావకు లొంగిపోయింది కదా...! ఇంత రాధాంతం అవసరమా...' అని అన్నవాళ్లూ ఉన్నారు. ఒంటరి మరదలు ఆస్తిని గుప్పిట్లో


పెట్టుకుని లొంగదీసుకున్న పురుష దురహంకారాన్ని ప్రశ్నించాల్సింది పోయి, నిస్సహాయ స్థితిలో లొంగిపోయిన మహిళను చులకనగా చేయటమేనా సభ్యసమాజం చేయాల్సింది? దిక్కులేని స్థితిలో లొంగిన మహిళను ఎవరైనా వాడుకోవచ్చునా...? సామూహికంగా అత్యాచారం చేసి పైశాచికంగా హత్య చేయవచ్చా..? 21వ శతాబ్దంలో కూడా ఇంతటి వికృతవాదనలకు ఎందుకు అవకాశమిస్తున్నారు...?

ఇలాంటి అత్యాచారాలు ఒక్క తునికి బొల్లారంలోనేనా...? గ్రామీణ ప్రాంతాల్లో కొకొల్లలుగా జరుగుతున్నప్పటికీ వెలుగులోకి రాకుండా తొక్కిస్తున్నారు. మహిళాలోకంపై కిరాతక దాడుల విజృంభణకు వ్యవస్థాగత వైఫల్యమెలా తోడ్పడుతుందో యాదమ్మ ఘటనే నిలువెత్తు ఉదాహరణ. స్త్రీలపై ఎటువంటి నేరాలకు ఒడిగట్టినా కఠోరశిక్ష విధించాల్సిందేనని సర్వోన్నత న్యాయస్థానం ఎప్పుడో స్పష్టీకరించింది. హడలెత్తుతున్న అత్యాచార సంఘటనలపై జాతీయ మహిళా కమిషన్ నిర్దిష్ట సూచనలు చేసింది. నిత్యకృత్యమైన ఇటువంటి ఘోర దురంతాలపై ప్రభుత్వాలు చురుగ్గా వ్యవహరించాల్సి ఉందని రాష్ట్ర మానవ హక్కుల సంఘం నొక్కి చెప్పింది. చట్టాలు కఠినంగా లేకపోవడం వల్లనే మహిళలపై దాడులు పెరుగుతున్నాయనేది పచ్చినిజం.

సర్వం వ్యాపారమైన సమాజంలో మహిళలపైన అత్యాచారాల విషయంలో కూడా చదువులు, ఆర్థిక స్థితిగతులు, నివసించే ప్రాంతాలను బట్టి విలువలు మారుతాయా...? మారుతాయనే ఈ ఘటనలు రుజువు చేస్తున్నాయి. యాదమ్మ చదువుకోలేదు. పేదరాలు. బడుగుబలహీన వర్గాల కుటుంబీకురాలు. పైగా ఒంటరి మహిళ కూడా. ఆమెకు కూడా విలువ కట్టాలా అంటున్నాయి. పురుషాధిక్య సమాజపు 'విలువలు' నిర్భయ, అభయల పట్ల కూడా అంత సులభంగా ప్రభుత్వ యంత్రాంగం కదలలేదు. జనం తీవ్ర నిరసనోద్యమాల్లోకి వచ్చి నిలదీసిన తర్వాతనే పాలకుల్లో చలనం మొదలైంది. దాని ప్రభావంతోనే అభయ కేసు కూడా వేగంగా కదిలింది.

అగ్రవర్ణ పెత్తందారీతనం బిసిలను చిన్నచూపు చూస్తోంది. బిసిలు, దళితులు, గిరిజనులను తక్కువగా పరిగణిస్తున్నారు. భూస్వామి వ్యవసాయ కూలీల మీద పెత్తనం చెలాయిస్తున్నారు. వీరందరూ ఇంట్లో మహిళల మీద అధికమంటున్నారు. అందుకే ఒక మహనీయుడు మహిళను బానిసకు బానిసగా అభివర్ణించాడు. ఇప్పుడు మార్కెట్ సమాజం పేరుతో మహిళను వ్యాపారమయంగా మార్చారు. వీటి పర్యవసానాలే కదా మహిళల మీద పెరుగుతున్న అత్యాచారాలు, దాడులు, అణచివేతలు, యాసిడ్ దాడులు, పైశాచిక హత్యలు...? అందుకే ఢిల్లీ పురవీధుల్లో ప్రజల ప్రతిఘటన. 'పగలూ మాదే... రాత్రి మాదే...' అని భాగ్యనగరపు నడిబొడ్డున అర్ధరాత్రి నినదించిన స్త్రీ, పురుషుల చైతన్యం కావాలిప్పుడు.





# టర్కీలో కార్మిక సంఘాల దేశ వ్యాప్త సమ్మె

టర్కీ చరిత్రలో అత్యంత దారుణమైన గని దుర్ఘటనలో కనీసం 282 మంది చనిపోయారు. ఇంకా అనేకమంది గనిలో చిక్కుకుపోయారు. దీనికి వ్యతిరేకంగా దేశంలోని చాలా ప్రాంతాలలో ప్రజలు నిరసనకు దిగారు. టర్కీలో అన్నికంటికన్నా పెద్ద కార్మిక సంఘం ఒక రోజు సమ్మెకు పిలుపునిచ్చింది. కనీస భద్రతా ప్రమాణాలు పాటించకుండా ఒకప్పుడు ప్రభుత్వం నడిపిన సంస్థలను ప్రయివేటు కంపెనీలపరం చేయటం పట్ల కార్మిక సంఘాలు మే 15న తమ నిరసన తెలిపాయి. “వందలాది మన సహోదర కార్మికులు సోమాలో లాభాల దురాశకు బలవుతున్నారు. వారు అత్యంత దారుణ పరిస్థితులలో ఉత్పత్తి ప్రక్రియలో పాల్గొంటున్నారు” అని పశ్చిమ టర్కీలో మే 13న జరిగిన దుర్ఘటన నేపథ్యంలో ఈ ప్రకటన చేశారు.

సోమాలోని బొగ్గు గనిలో జరిగిన పేలుడు వలన వందలాది కార్మికులు చనిపోవటంతో టర్కీ అంతా కార్మికులలో కోపం, దుఃఖం పెల్లుబికి చేసిన నిరసన ప్రదర్శనలు హింసాత్మకంగా మారాయి. అంకారాలోని కిజిలే స్వేర్లో జరిగిన నిరసనలను నియంత్రించటానికి పోలీసులు బాష్పవాయువును, నీటి ఫిరంగులను ప్రయోగించవలసి వచ్చింది. అలాంటి ప్రదర్శనలు ఇస్తాన్బుల్లోని తక్కిమ్ స్వేర్లోను, సోమాలోను జరిగాయి. ఈ దుర్ఘటనపై “లోతుగా విచారణ జరుపుతాం” అని టర్కీ ప్రధాని టెయ్యిప్ ఎర్డోగన్ చెప్పాడు. అయితే ఇస్తాన్బుల్లోని నిరసనకారులు “ప్రభుత్వం రాజీనామా చేయాలి” అని, సోమాలో మరణించిన కార్మికుల బంధువులు ప్రధాని ఎర్డోగన్ను “ఖూసీ

కోర్!”, “దొంగ” అని నినదించారు. సోమాలోని ప్రభుత్వ హాస్పిటల్లో చికిత్స పొందుతున్న గని కార్మికులకు దూరంగా జనాన్ని ఉంచేందుకు భద్రతను కట్టుదిట్టం చేశారు. ఈ దుర్ఘటనలో కనీసం 80 మంది గాయపడ్డట్లు తెలుస్తోంది. గని దుర్ఘటన తరువాత ప్రధాని ఎర్డోగన్ మూడు రోజుల జాతీయ సంతాపం ప్రకటించి జాతీయ పతాకాన్ని ఆవనతం చేయాలని ఆదేశించాడు. రాజధాని ఇస్తాన్బుల్కు 250 కిలో మీటర్ల దూరంలో ఉన్నసోమాలో దుర్ఘటన జరిగిన గనిని దర్శించటానికి ప్రధాని తన విదేశీ పర్యటనను వాయిదా వేసుకున్నాడు.

గనుల ప్రమాదాలను టర్కీ పట్టించుకోవడం లేదనే విమర్శ సర్వత్రా వినిపిస్తోంది. సోమాను సందర్శించినప్పుడు ప్రధాని ఎర్డోగన్ వాహన శ్రేణిపై ప్రజలు దాడి చేసి, ఆయనను రాజీనామా చేయాలని డిమాండ్ చేశారు. కరెంటు పంపిణీ వ్యవస్థలో పేలుడు జరిగి నిప్పంటుకోవటం వలన కార్బన్ మోనాక్సైడ్ విడుదలై మరణాలు సంభవించాయని అధికారులు అంటున్నారు. ఇప్పటి వరకు దాదాపు 450 మందిని రక్షించారని మైనింగ్ కంపెనీ ప్రకటించింది. అయితే గనిలో కిలో మీటర్ల దూరం సొరంగాలు ఉండటం వలన సహాయక చర్యలకు ఆటంకం ఏర్పడుతున్నదని అధికారులు చెబుతున్నారు. ప్రైవేటు కంపెనీలకు లాభాలపై ఉన్న శ్రద్ధ భద్రత చర్యలపై ఉండదు. అందుకే ప్రమాదాలు పెరుగుతున్నాయి. ప్రైవేటీకరణను ఎదుర్కోవడం ద్వారానే గని ప్రమాదాలను నివారించగలము.

+++

- హరూజ్



# మెదక్ జిల్లాలోని శ్యాండ్విచ్ పరిశ్రమలో చారిత్రాత్మక వేతన ఒప్పందం

మెదక్ జిల్లా పటాన్చెరు పారిశ్రామిక ప్రాంతంలో బహుళజాతి కంపెనీ శ్యాండ్విచ్ ఏషియా ప్రైవేట్ లిమిటెడ్ లో సిఐటియు రాష్ట్ర ఉపాధ్యక్షులు మరియు పరిశ్రమ యూనియన్ అధ్యక్షులు చుక్కా రాములు గారి ఆధ్వర్యంలో చారిత్రాత్మక వేతన ఒప్పందం ద్వారా కార్మికుల వేతనాల్లో భారీ పెరుగుదల సాధించారు. ఈ పరిశ్రమలో గత 30 సం॥రాల నుండి సిఐటియు అనుబంధంగా యూనియన్ కొనసాగుతున్నది. సిఐటియు రాష్ట్ర ఉపాధ్యక్షులు చుక్కా రాములు ఈ యూనియన్ స్థాపించి నప్పటి నుండి నేటి వరకు నిరంతరాయంగా నాయకుడుగా కొనసాగుతున్నారు. కార్మిక వర్గాన్ని నిరంతరము చైతన్యపరుస్తూ, ఐక్యముగా ఉంచడము, అనుభవం, సమయానుకూల ఎత్తుగడలు వలన వేతన ఒప్పందము సాధించుకొని జిల్లాలోనే అగ్రగామిగా నిలిచారు. మే నెల 9వ తేదీన రాష్ట్ర అదనపు లేబర్ కమిషనర్ సమక్షంలో హైదరాబాద్, అంజయ్య భవన్ లో వేతన ఒప్పందం జరిగింది.



ఈ ఒప్పందం పరిశ్రమలో పనిచేస్తున్న 200 మంది కార్మికులకు వర్తిస్తుంది. పర్మినెంట్ కార్మికులతో పాటు కాంట్రాక్ట్ కార్మికులకు కనీస వేతనాలు, చట్టపరమైన సౌకర్యాలు, ఉచిత క్యాంటీన్ సదుపాయం లాంటి అనేక సౌకర్యాలు లభిస్తున్నాయి.

ఈ సందర్భముగా కంపెనీ ఆవరణలో 9.5.2014న అభినందన సభ నిర్వహించడము జరిగింది. ఈ సభను ఉద్దేశించి యూనియన్ అధ్యక్షులు చుక్కా రాములు మాట్లాడుతూ గత 30 సం॥లుగా కార్మికవర్గాన్ని ఐక్యంగా నిలబెట్టడములో సిఐటియు కృషి కీలకమైనదని వివరించారు. పరిశ్రమలో ఒకే యూనియన్ ఐక్యముగా ఉండడము ద్వారా కార్మిక బేరసారాలశక్తి పెరిగి విజయాలు ఏ రకంగా సాధించుకోగలమో అనే విషయాన్ని శ్యాండ్విచ్ ఎంప్లాయిస్ యూనియన్ ఆచరణలో రుజువు చేసిందని చెప్పారు. కార్మికుల వేతనాలు పెంచడము కాకుండా కేంద్ర, రాష్ట్ర ప్రభుత్వాలు అనుసరిస్తున్న ప్రపంచీకరణ విధానాలకు వ్యతిరేకంగా పోరాటము చేసే విధంగా కార్మికులను చైతన్యము చేస్తున్నామని చెప్పారు. రాబోయే కాలంలో సరళీకరణ విధానాలు, మతతత్వ భావజాలానికి వ్యతిరేకంగా కార్మికవర్గం పోరాడేందుకు సిద్ధంగా ఉండాలని పిలుపునిచ్చారు.

ఈ కార్యక్రమంలో సిఐటియు జిల్లా ఇండస్ట్రీయల్ కమిటీ ప్రధాన కార్యదర్శి కా॥ మల్లికార్జున్ మాట్లాడుతూ శ్యాండ్విచ్ వేతన ఒప్పందము జిల్లా కార్మికవర్గమునకు ఒక మార్గదర్శకముగా ఉంటుందని చెప్పారు.

ఈ వేతన ఒప్పందం జయప్రదం అయిన సందర్భంగా సిఐటియు మెదక్ జిల్లా కమిటీ ప్రతి కార్మికుడు పెరిగిన వేతనాల నుండి రూ.8వేలు విరాళముగా అందించడానికి జనరల్ బాడీ సమావేశం ఏకగ్రీవంగా తీర్మానించింది. ఘనమైన వేతన ఒప్పందము సాధించడంలో ముఖ్య భూమిక పోషించిన చుక్కా రాములుగారిని కార్మికవర్గము వుష్పగుచ్చాలు ఇచ్చి అభినందించారు.

ఈ కార్యక్రమంలో యూనియన్ ప్రధాన కార్యదర్శి పి.పాండు రంగారెడ్డి, వైస్ ప్రెసిడెంట్ ఎం.జి.వి.ఎస్. ప్రసాద్, జాయింట్ సెక్రటరీ ఎం.మోహన్, కన్వీనర్ ఎన్.శ్రీనివాసరావు, కమిటీ సభ్యులు ఎం.శ్రీనివాస్, బి.మల్లేష్, ఆర్.జగన్, బి.వి.ఆర్.కె. రాజు, ఎస్.వెంకటేశం, జి.హనుమంత్ గౌడ్, వి.రాఘవేంద్ర, ఎం.వేణుగోపాల్, డి.సీతారాం రెడ్డి, బి.ప్రదీప్ మరియు కార్మికులు పాల్గొన్నారు.

**ఈ వేతన ఒప్పందములో ముఖ్యమైన అంశాలు :**

1. వేతన ఒప్పందము కాలపరిమితి 3 సంవత్సరాలు (01.01.2014 నుండి 31.12.2016).
2. ఈ వేతన ఒప్పందము ద్వారా ప్రతి కార్మికునికి సరాసరిగా 10వేలు పెరిగినది. సీనియర్ కార్మికుడికి రూ.13వేలు వేతనంతో పెరిగినది. ఈ ఒప్పందం తర్వాత 1 సంవత్సరము సర్వీసు ఉన్న కార్మికునికి నెల వేతనం రూ.34వేలుగాను, 15 సం॥ సర్వీసు ఉన్న కార్మికుడికి రూ.40వేలు, 30 సం॥ సర్వీసు ఉన్న వారికి రూ.52వేలు వరకు వేతనము ఉంటుంది. ఒక ప్రైవేట్ పరిశ్రమలో ఇంత నెల వేతనాలు పొందే స్థాయికి చేరుకున్నారు. మధ్యతరహా పరిశ్రమలో జిల్లాలో ఒక అరుదైన అంశము.
3. రిటైర్మెంట్ వయస్సు 58సం॥రాల నుండి 60 సం॥రాలకు పెంపుదల. ఇది పారిశ్రామిక ప్రాంతంలో మొట్టమొదటి సారిగా ఈ సౌకర్యము సాధించడము జరిగింది.
4. మెడికల్ ఇన్సూరెన్స్ పాలసీ ఒక లక్ష నుండి 3 లక్షలకు పెంచుకోవడం జరిగింది. ఈ మొత్తం ప్రీమియంను యాజమాన్యము చెల్లించే విధంగా ఒప్పించడము జరిగింది. ఇందులో కార్మికుడు, భార్య, పిల్లలు, తల్లిదండ్రులు (6 మందికి) వర్తిస్తుంది.
5. కరువు భత్యం (విడిఏ) 1960 సీరీస్ ప్రకారము ప్రతి పొయింటుకు ఇప్పుడున్న రూ.3.00 నుండి రూ.3.50 కు పెంచు కోవడము జరిగింది.
6. ట్రాన్స్ ఫోర్ట్ వాడని కార్మికులకు అలవెన్స్ నెలకు రూ.1000 నుండి రూ.1500/-లకు పెంచుకోవడము జరిగింది. ఇవి కాకుండా మరికొన్ని ఇతర అలవెన్సులు ఈ వేతన ఒప్పందము ద్వారా పెంచుకోవడము జరిగింది.



# సిద్దియ్య ఎ.పి. & తెలంగాణా కమిటీల వివరాలు

సిఐటియు రాష్ట్ర కౌన్సిల్ సమావేశం తేది:30.05.2014న హైదరాబాద్ సుందరయ్య విజ్ఞాన కేంద్రంలో జరిగింది. ఈ సందర్భంగా సిఐటియు రాష్ట్ర పూర్వ ప్రధాన కార్యదర్శి బి.వి. రాఘవులు, సిఐటియు అఖిల భారత కార్యదర్శి డా॥ హేమలత గార్లు పాల్గొని సందేశం ఇచ్చారు. అనంతరం ఆంధ్రప్రదేశ్, తెలంగాణ రాష్ట్రాలకు వేరు వేరుగా రాష్ట్ర ఆఫీసు బేరర్స్, కౌన్సిల్స్ ఏర్పడ్డాయి.

**ఆంధ్రప్రదేశ్ రాష్ట్ర సిఐటియు కమిటీ**



ఎస్.పుణ్యవతి  
అధ్యక్షురాలు



ఎం.ఎ.గఫూర్  
ప్రధాన కార్యదర్శి




ఎ.వి. నాగేశ్వరరావు  
కోశాధికారి


ఉపాధ్యక్షులు : పి.రోజా, ఆర్.లక్ష్మయ్య, డివి.కృష్ణ, రామాంజనేయులు, సి.హెచ్. నర్సింగరావు  
కార్యదర్శులు : పి.అజయకుమార్, ఎ.అజశర్మ, కె.ఉమామహేశ్వరరావు, కె.ధనలక్ష్మి, బేబీరాణి  
54 మందితో రాష్ట్ర కమిటీ, 96 మందితో రాష్ట్ర కౌన్సిల్ ఏర్పడింది.



# తెలంగాణ రాష్ట్ర సిపిఐయు కమిటీ



యం.సాయిబాబు  
అధ్యక్షులు



ఆర్. సుధాభాస్కర్  
ప్రధాన కార్యదర్శి



ಎಂ.ಡಿ. ಅಬ್ಬಾಸ್  
ಕ್ರೋಧಾಧಿಕಾರಿ

ఉపాధ్యక్షులు : ఎస్. వీరయ్య, చుక్కరాములు, పి.రాజారావు, బి.బిక్షమయ్య, ఎస్.నర్సింహారెడ్డి  
కార్యదర్శులు : పాలడుగు భాస్కర్, భూపాల్, కల్యాణం వెంకటేశ్వర్లు, ఎస్.రమ, జె.వెంకటేశ్, యం.చుక్కయ్య, వంగూరురాములు, టి.వీరారెడ్డి.  
44 మందితో రాష్ట్ర కమిటీ, 81 మందితో రాష్ట్ర కౌన్సిల్ ఏర్పడింది.





## మోడీ విజయంపై కార్మికోద్యమ కంపెనీల స్పందన

□ 'సాధించిన మెజారిటీ సుస్థిర ప్రభుత్వంపై ఆశకల్పిస్తుంది. దైర్యవంతమైన నిర్ణయాత్మకమైన సంస్కరణలకు మార్గం సుగమం అవుతుంది. రాబోయే 1 1/2, 2 సంవత్సరాల్లో 10 శాతం నిలకడైన అభివృద్ధి వస్తుంది' - ఆసోచెబ్ అధ్యక్షులు రానా కపూర్

□ "ప్రభుత్వం తక్కువగా వుండాలి - పాలన ఎక్కువగా వుండాలి" - యం.ఆర్. బిర్లా

□ "స్పష్టమైన మెజార్టీ వున్న సుస్థిర ప్రభుత్వం విదేశీ, స్వదేశీ పెట్టుబడిదార్ల విశ్వాసాన్ని పెంచుతుంది" - వినీత్ మిట్టల్

□ "కార్మిక సంస్కరణలకు సంబంధించి మోడీ ప్రభుత్వం సాహసోపేతమైన విధాన నిర్ణయాలు తీసుకోగలుగుతుంది" - ఇంజనీరింగ్ ఎక్స్ పోర్టు ప్రమోషన్ కౌన్సిల్ చైర్మన్ అనూప్ షా.

□ "విదేశీ ప్రత్యక్ష పెట్టుబడులు (ఎఫ్.డి.ఐ), పన్నులు, దీర్ఘకాలిక పెట్టుబడులకు సంబంధించి సుదీర్ఘకాలం పెండింగ్ లో వున్న సంస్కరణలను బలమైన ప్రభుత్వం అమలు చేస్తుంది" - భార్గి ఆక్సాలైఫ్ ఇన్సూరెన్స్ సిఇఓ సందీప్ ఘోష్

□ "ఇన్సూరెన్స్ రంగంలో ఎఫ్.డి.ఐ. ని 26 నుండి 49 శాతానికి పెంచాలి" - మాక్స్ లైఫ్ ఇన్సూరెన్స్ యం.డి. రాజేష్ సూద్

## దర్శిలో అంతా 'హేపీ'

ప్రకాశం జిల్లా దర్శిలో ఓట్ల కోసం నోట్ల పంపిణీ జరిగింది. దాంతోమే 8, 9 తేదీల్లో షాపుల్లో కొనుగోళ్ళు పెరిగిపోయి అందరూ ఖుషీ ఐపోయారు.

- ఒక ఎలక్ట్రానిక్ షోరూంలో 50 టివిలు, 50 ఎయిర్ కూలర్లు, 30 రెఫ్రిజిరేటర్లు, కుక్కర్లు ఇతర ఇంటి సామాన్లు అమ్ముడుపోయాయి. దర్శి నియోజకవర్గంలో 25 కోట్ల రూపాయల వ్యాపారం జరిగినట్లు అంచనా. దాంతో వ్యాపారులంతా 'హేపీ'.

- చీరలు, మందు, బహుమానాలతో పాటు ఒక్కో ఓటుకు రూ.1500/-ల పంపిణీ జరిగింది. ధనిక గ్రానైట్ వ్యాపారులే టి.డి.పి., వైఎస్సార్ కాంగ్రెస్ పార్టీ అభ్యర్థులు ఇద్దరూ ఓటర్లకు

దబ్బులు పంచారు. తమ కుటుంబానికి మొత్తానికి కలిపి 15వేల రూపాయలు వచ్చాయని ఒక మహిళ అంగీకారం - అలా ఓటర్లందరూ 'హేపీ'.

- ఎన్నికలలో టి.డి.పి. అభ్యర్థి విజయం. టి.డి.పి. అభ్యర్థికి ఎన్ని వచ్చాయో వాటికంటే 1374 ఓట్లు మాత్రమే వైఎస్సార్స్ అభ్యర్థికి తక్కువ వచ్చాయి. దాంతో అభ్యర్థులిద్దరూ 'హేపీ'.

గమనిక : ఇది దర్శి ఒక్కచోటే జరగలేదు సుమీ. రాష్ట్రమంతటా, దేశమంతటా ఓట్ల వ్యాపారం జరిగింది. (డెక్కన్ క్రానికల్ సౌజన్యంతో)

## ఆటో కార్మికులకు సంక్షేమ బోర్డు ఏర్పాటు చేయాలి

నెల్లూరు జిల్లా ఆటో కార్మిక సంఘం (సిఐటియు) జిల్లా కమిటీ సమావేశం కా॥ శ్రీహరి భవనం సిఐటియు ఆఫీసు నందు సి.హెచ్.దేవదాసు అధ్యక్షతన జరిగింది. ఈ సందర్భంగా ఆటో కార్మిక సంఘం జిల్లా ప్రధాన కార్యదర్శి జె.లక్ష్మీనరసయ్య మాట్లాడుతూ జిల్లాలో ఆటో కార్మికులకు సంక్షేమ బోర్డు ఏర్పాటు చేయాలని, ప్రైవేటు ఫైనాన్స్ ల దోపిడీని అరికట్టాలని, చదువుతో నిమిత్తం లేకుండా డ్రైవింగ్ లైసెన్సులు ఇవ్వాలని, పార్కింగ్ స్థలాలు ఏర్పాటు చేయాలని, ఇండ్ల స్థలాలు ఇవ్వాలని డిమాండ్ చేశారు.

ఈ సమావేశంలో జిల్లా కమిటీ సభ్యులు కె.స్వామీనాథన్, ఎం.సుధాకర్, బషీర్ జొన్నవాడ, రాజుపాళెం, ఇందుకూరు పీఠ, టి.పి.గూడూరు, గూడూరు, కనుపర్తిపాడు, మహాలక్ష్మి పురం, నరుకూరు తదితర ప్రాంతాల నుండి ఆటో కార్మికసంఘం నాయకులు పాల్గొన్నారు.





## మీకు తెలుసా ?

### 2014లో తిరిగి పోటీ చేసిన యం.పి. ల ఆస్తులు / పెరుగుదల (కో.రూ.లు)

పేరు	2009	2014	పెరుగుదల శాతం (%)
జి.వివేకానంద్, కాంగ్రెస్	72	266	265
నవీన్ జిందాల్, కాంగ్రెస్	131	308	135
నామా నాగేశ్వరరావు, తెలుగుదేశం	173	338	95
శత్రుఘ్నిస్వామి, బిజెపి	15	131	778
పినాకి మిశ్రా, బిజూజనతాదళ్	29	137	362
ఉదయ్ సింగ్, బిజెపి	41	146	250
హెచ్.డి.కుమారస్వామి, జనతాదళ్ (ఎస్)	49	149	205
శ్రుతి చౌదరి, కాంగ్రెస్	16	108	548
కపిల్ సిబాల్, కాంగ్రెస్	31	114	258
జగత్ రక్షక్, డి.యం.కె.	5	78	1220

### మోడి ప్రభుత్వం నుండి కార్పొరేట్ కంపెనీలు ఆశించేది

- ఇన్సూరెన్స్, రక్షణ రంగాల్లో విదేశీ ప్రత్యక్ష పెట్టుబడుల వాటాను - ప్రస్తుతం ఉన్న 26 శాతాన్ని ఇంకా పెంచాలి.
- చిల్లర వ్యాపారంలోకి విదేశీ ప్రత్యక్ష పెట్టుబడులను అనుమతించాలి.
- డీజిల్, వంటగ్యాస్పై సబ్సిడీని తగ్గించాలి.
- ప్రత్యక్ష పన్ను కోడ్ (డైరెక్ట్ ట్యాక్స్ కోడ్), సాధారణ అమ్మకపు పన్ను (జిఎస్ టి) లను ప్రవేశపెట్టాలి.
- కార్మిక సంస్కరణలు అమలు చేయాలి.

### కోట్లకు పడగలెత్తిన యం.పి. లు

మొత్తం 541 మంది యం.పి. లలో 442 మంది కోటీశ్వరులు. వీరిలో ఒక్కొక్కరి సరాసరి ఆస్తి 14.61 కోట్ల రూపాయలు. 2009లో విశ్లేషణ చేసిన 521 మందిలో 300 మంది మాత్రమే కోటీశ్వరులుండేవారు. 2014లోని 442 మంది కోటీశ్వరుల్లో

బిజెపికి చెందిన వారు	-	237
కాంగ్రెస్	-	35
ఎఐఎడిఎమ్కె	-	29
తృణమూల్ కాంగ్రెస్	-	21

### గెలిగిన యం.పి. లలో తీవ్రమైన క్రిమినల్ కేసులు ఉన్నవారు

హత్య కేసులు ఉన్న 9 మందిలో : బిజెపి - 4; కాంగ్రెస్, ఎల్ జె పి, ఆర్ జె డి, స్వాభిమాన్ ప్రకాష్ మరియు స్వతంత్రులు ఒక్కొక్కరు చొప్పున.

హత్య ప్రయత్నం కేసులు ఉన్న 17 మందిలో : బిజెపి - 10; తృణమూల్-2

సామాజిక అశాంతి కేసులు ఉన్న 16 మందిలో : బిజెపి-12

దొంగతనం, దోపిడీ కేసులు ఉన్న 10 మందిలో : బిజెపి - 7

(అసోసియేషన్ ఫర్ డెమోక్రాటిక్ రిఫార్మ్స్ మరియు నేషనల్ ఎలక్షన్ వాచ్)

### దేశంలో మొదటి ముగ్గురు అత్యంత ధనిక యం.పి. లు మన రాష్ట్రానికి చెందినవారే

గల్లా జయదేవ్ (తెలుగుదేశం)	-	683
కొడాలి విశ్వేశ్వరరాజ్ (టిఆర్ఎస్)	-	528
గోకరాజు గంగరాజు (బిజెపి)	-	288

### 2014లో గెలిచిన ఎం.పి. ల సరాసరి ఆస్తులు - పార్టీల వారీగా

టి.డి.పి.	-	64 కో.రూ.లు
టి.ఆర్.ఎస్	-	63.7 కో.రూ.లు
వైఎస్ఆర్సిపి	-	50.9 కో.రూ.లు
పి.డి.పి.	-	39.7 కో.రూ.లు
ఎన్.సి.పి.	-	37.3 కో.రూ.లు
కాంగ్రెస్	-	16.7 కో.రూ.లు
బి.జె.డి.	-	16.5 కో.రూ.లు
బి.జె.పి.	-	11.6 కో.రూ.లు
శివసేన	-	9.2 కో.రూ.లు
ఎఐఎడిఎంకె	-	6.5 కో.రూ.లు
ఆర్.జె.డి.	-	4.3 కో.రూ.లు
ఆఫ్	-	3.0 కో.రూ.లు
ఎల్.జె.పి.	-	2.5 కో.రూ.లు
జె.జి.యు	-	1.7 కో.రూ.లు
సి.పి.ఎం	-	79.8 లక్షల రూ.లు



తట్టుకొని ఉద్యమంలో పని చేసిన ఆయన అనుభవాలు భవిష్యత్ తరాలకు అదర్శనీయం.

కార్మికులను సమీకరించడంలో ఆయనకు భాష సమస్య కూడా ఎదురైంది. ఉమానాథ్ కి ప్రారంభంలో తమిళం వచ్చేదికాదు. ఆ తరువాత ఆయన ఆ ఆటంకాన్ని జయించి తమిళనాడులోని ఒక ప్రనముఖ తమిళ ఉపాన్యస కుడిగా ఎదిగారు. కొయంబత్తూరు పరిసర ప్రాంతాలలో అప్పటికే కార్మిక ఉద్యమంలో పని చేస్తున్న కె. రమణి తదితరులతో కలిసి ఉమానాథ్ ఎర్రజెండా సందేశాన్ని కార్మికులలోకి విస్తృతంగా తీసుకెళ్ళారు. ఎఱిటియుసి ఒక బలమైన ఉద్యమంగా ఎదిగింది. ఉమానాథ్ తన నాయకత్వ పటిమతో కార్మికులలో మంచి గుర్తింపు పొందారు.

ఆ రోజులలో రైల్వే కార్మిక ఉద్యమం చాలా బలమైనది. తిరుచ్చిరాపల్లిలో రైల్వే కార్మిక ఉద్యమంలో యం. కళ్యాణసుందరముతో కలిసి పని చేయడానికి ఉమానాథ్ కి కమ్యూనిస్టు పార్టీ బాధ్యత అప్పగించింది.

1948-1950 మధ్య కమ్యూనిస్టు ఉద్యమంపై భారత ప్రభుత్వం కూడా నిషేధం విధించింది. ఆ సమయంలో ఇతర ఉద్యమకారులతో కలిసి ఉమానాథ్ అజ్ఞాతంలో జీవించారు. ఆ కాలంలోనే ఆయనకు పాపా ఉమానాథ్ పరిచయం అయ్యారు. తరువాత ఆమెను 1952 అక్టోబర్ 9న 'రాహుకాలం' అనే ప్రదేశంలో బహిరంగ సభలో వివాహం చేసుకున్నారు.

పాపా ఉమానాథ్ అమె తల్లి లక్ష్మి కమ్యూనిస్టు పార్టీ నిర్వహిస్తున్న రహస్య 'డెస్' లో పని చేసేవారు. వారిని కూడా పోలీసులు అరెస్టు చేసి జైలులో పెట్టారు. నిర్బంధానికి నిరసనగా జైలో జరిగిన నిరాహారదీక్షలో 1950లో కా॥ లక్ష్మి మరణించారు.

జైలు నుండి తిరిగి విడుదల అయిన అనంతరం ఉమానాథ్ కార్మిక ఉద్యమ నిర్మాణంలో మరింత చురుకుగా పాల్గొన్నారు. చారిత్రాత్మక సమ్మెలు నిర్వహించారు. టైక్స్ టైల్, సిమెంట్, బీడీ కార్మికుల సమ్మెలు ఆయన నాయకత్వంలో జరిగాయి. సమ్మెల సందర్భంగా ఆయన నిరవధిక నిరహార దీక్షలోకి దిగి కార్మికుల సమస్యలు త్వరగా పరిష్కారం కావడానికి,

కార్మికుల మనోసైర్యం పెంచడానికి కృషి చేశారు.

కా॥ ఉమానాథ్ 1962 నుండి 1967 వరకు పుదుకొట్టె పార్లమెంట్ నుండి పార్లమెంట్ సభ్యులుగా ఎన్నికయ్యారు. పార్లమెంట్ లో కూడా ఆయన తన వాదనలు ప్రజల పక్షాన బలంగా వినిపించారు. ఏ విషయం పై మాట్లాడినా దాని పై తీవ్రంగా అధ్యయనం చేసి పూర్తిస్థాయిలో సన్నద్ధం అయ్యేవారు. ఆ రకంగా విలువైన ఉపాన్యాసాలు పార్లమెంట్ లో చేసేవారు. ప్రజల, కార్మికుల సమస్యలపై జోక్యం చేసుకునే వారు.

1977లో నాగపట్నం అసెంబ్లీ నియోజక వర్గం నుండి ఆయన తమిళనాడు శాసనసభకు ఎన్నికయ్యారు. 1980లో తిరిగి మరల ఎమ్మెల్యే గా ఎన్నికయ్యారు. అసెంబ్లీలో కూడా ఆకట్టుకునే ఉపాన్యాసాలు ఇచ్చేవారు.

సిఐటియు వ్యవస్థాపకులలో ఉమానాథ్ ఒకరు. ఆయన తమిళనాడు రాష్ట్ర సిఐటియు మొదటి ప్రధాన కార్యదర్శిగా 1970లో ఎన్నికయ్యారు. 1993 వరకు కొనసాగారు. ఆ తరువాత అధ్యక్షులుగా 1993 నుండి 1996 వరకు పని చేశారు. 1987 నుండి 2010 వరకు సిఐటియు అఖిల భారత ఉపాధ్యక్షులుగా కార్మిక ఉద్యమానికి సేవలు అందించారు.

కా॥ ఉమానాథ్ 1978లో భారత కమ్యూనిస్టు పార్టీ (మార్క్సిస్టు) కేంద్ర కమిటీ సభ్యునిగా ఎన్నికయ్యారు. 1991 పొలిట్ బ్యూరో సభ్యునిగా ఎన్నికయ్యారు. 2012 వరకు కొనసాగారు. ఆయన ప్రస్తుతం సిపిఐ(యం) కేంద్ర కమిటీ ప్రత్యేక ఆహ్వానితునిగా కొనసాగుతున్నారు.

ఉమానాథ్ తొమ్మిదిన్నర సంవత్సరాలు జైలు జీవితం అనుభవించారు. 7 సంవత్సరాల పాటు రహస్య జీవితం గడిపారు.

అనేక ఒడిదుడుకులు, ఆటంకాలు ఎదురైనా తాను నమ్మిన సిద్ధాంతం కోసం తన జీవితాంతం కట్టుబడి నిలబడిన దీరోదాత్తుడు కా॥ ఆర్. ఉమానాథ్. ఆయన బాటలో నడవటమే నిజమైన నివాళి.

- అబ్బాస్



KLVO2A484



**కా॥ ఆర్. ఉమానాథ్ కు నివాళు అర్పిస్తున్న  
సిఐటియు అఖిల భారత అధ్యక్షులు  
ఎ.కె. పద్మనాభన్ తదితరులు**



**కొ॥ ఆర్. ఉమానాథ్ అంతిమ యాత్ర**







మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KVL 01 A 484
పుస్తకం పేరు	508 కేంద్రానామోనానామోనా
తారీఖు	28/8/23
మొదట అట్ట	44
వెనుక అట్ట	44
మొత్తం పేజీలు	34
పెద్ద పైకా పేజీలు	NO
భాగ పేజీలు	NO
లేని పేజీలు	NO
తయారు చేసినది	Sandhya
పేజీలు విడదీసినది	Sandhya
స్కాన్ చేసినది	Manika
పరిశీలించినది	prathyusha
పేజీలు పరిశీలించినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good